

ပြည်သူ့လွှတ်တော်တွင်း
ရွေးချယ်တင်မြှောက်ခြင်းဆိုင်ရာ
လုပ်ထုံးလုပ်နည်းများ

မာတိကာ

အပိုဒ်စဉ်	အကြောင်း အရာ	စာမျက်နှာ
၁။	နိဒါန်း ၂၂၁
၂။	အပိုင်း(၁) အမည်နှင့်အဓိပ္ပာယ်ဖော်ပြချက် ၂၂၆
၃။	အပိုင်း (၂) ယာယီသဘာပတိတင်မြှောက်ခြင်း ၂၂၇
၄။	အပိုင်း(၃) သဘာပတိအဖွဲ့ ရွေးချယ်တင်မြှောက်ခြင်း	၂၂၈
၅။	အပိုင်း(၄) နိုင်ငံတော်ကောင်စီ ရွေးချယ် တင်မြှောက်ခြင်း	၂၃၀
၆။	အပိုင်း (၅) ဗဟိုအာဏာပိုင် အဖွဲ့အစည်းများ ရွေးချယ် တင်မြှောက်ခြင်း	၂၃၈
၇။	အပိုင်း(၆) လွှတ်တော်ရေးရာ ကော်မီတီများ ရွေးချယ် တင်မြှောက်ခြင်း	၂၄၆

မာတိကာ

အမှတ်စဉ်	အကြောင်းအရာ	စာမျက်နှာ
၈။	အပိုင်း(၇) ဆန္ဒမဲပေးခြင်း	၂၄၈
၉။	အပိုင်း(၈) ဆန္ဒမဲရေတွက်ခြင်း ၂၅၂
၁၀။	အပိုင်း(၉) မပြီးပြတ်သေးသော ဆန္ဒပေးပွဲများကို ဆက် လက်ပြုလုပ်ခြင်း ၂၅၇
၁၁။	အပိုင်း(၁၀) ရွေးချယ်တင်မြှောက်ခြင်း ခံရသူများစာရင်း ကြေညာခြင်း ၂၆၀
၁၂။	အပိုင်း(၁၁) အထွေထွေ နောက်ဆက်တွဲ ဆန္ဒပေးကပ်ပြားပုံစံများနှင့် ဆန္ဒမဲရေတွက်ရာ တွင် အသုံးပြုသည့်ပုံစံများ ၂၆၂ ၂၆၄

ပြည်သူ့လွှတ်တော်တွင်း ရွေးချယ် တင်မြှောက်ခြင်း ဆိုင်ရာ လုပ်ထုံးလုပ်နည်းများ

[၁၉၇၅ ခုနှစ်၊ ပြည်သူ့လွှတ်တော် လုပ်ထုံးလုပ်နည်းများ အမှတ် ၁]

နိဒါန်း

ပြည်သူ့လွှတ်တော်ဆိုင်ရာ ဥပဒေ၊ နည်းဥပဒေများပါ တင်မြှောက်ခြင်း၊ ရွေးချယ်တင်မြှောက်ခြင်းနှင့် ဖယ်လျဉ်းသော ကိစ္စရပ်များကို စနစ်တကျ ဆောင်ရွက်နိုင်ရန် ပြည်သူ့လွှတ်တော်သည် အောက်ပါ ပြည်သူ့လွှတ်တော်တွင်း ရွေးချယ် တင်မြှောက်ခြင်းဆိုင်ရာ လုပ်ထုံးလုပ်နည်းများကို ပြဋ္ဌာန်းလိုက်သည်။

အပိုင်း (၁)

အမည်နှင့် အဓိပ္ပာယ်ဖော်ပြချက်

၁။ ဤလုပ်ထုံးလုပ်နည်းများကို ပြည်သူ့လွှတ်တော်တွင်း ရွေးချယ် တင်မြှောက်ခြင်းဆိုင်ရာ လုပ်ထုံး လုပ်နည်းများဟု ခေါ်တွင်စေရမည်။

၂။ ဤလုပ်ထုံးလုပ်နည်းများတွင် ပါရှိသော စကားရပ်များသည် ပြည်သူ့လွှတ်တော်ဆိုင်ရာ ဥပဒေ၊ နည်းဥပဒေများတွင် ပါရှိသော စကားရပ်များအတိုင်း အဓိပ္ပာယ်သက်ရောက်စေရမည်။

အပိုင်း (၂)

ယာယီသဘာပတိတင်မြှောက်ခြင်း

၃။ ပြည်သူ့လွှတ်တော်ဆိုင်ရာ နည်းဥပဒေ ၃ အရ ယာယီ သဘာပတိတင်မြှောက်သည့်အခါ အခမ်းအနားမှူးသည်အောက်ပါ အတိုင်း ဆောက်ရွက်ရမည်—

- (က) ယာယီသဘာပတိတင်မြှောက်ရန် အဆိုတင်သွင်းရေး အတွက် ဖိတ်ခေါ်ရမည်၊
- (ခ) ယာယီသဘာပတိ တင်မြှောက်ရေးအတွက် တင် သွင်းသောအဆိုကို ထောက်ခံရန် ဖိတ်ခေါ်ရမည်၊
- (ဂ) အဆိုပြုချက်၊ထောက်ခံချက်များကို လွှတ်တော်သို့ တင်ပြ၍ လွှတ်တော်၏အတည်ပြုချက်ကို အသံဖြင့် ရယူရမည်၊
- (ဃ) လွှတ်တော်၏အတည်ပြုချက်ကိုရယူပြီးလျှင် ယာယီ သဘာပတိအဖြစ်တင်မြှောက်ကြောင်း ကြေညာပြီး တာဝန်ထမ်းဆောင်ရန်ဖိတ်ခေါ်ရမည်။

၄။ ယာယီ သဘာပတိသည် လွှတ်တော်၏ ရွှေ့မှောက်တွင် နည်းဥပဒေ ၃(င)အရ ကတိသစ္စာပြုပြီးနောက် နည်းဥပဒေ ၅ ပါ အတိုင်း လွှတ်တော်ကိုယ်စားလှယ်များကို ကတိသစ္စာ ပြုစေရမည်။

အပိုင်း (၃)

သဘာပတိအဖွဲ့ ရွေးချယ်တင်မြှောက်ခြင်း

၅။ ယာယီသဘာပတိသည် နည်းဥပဒေ ၉ အရ လည်းကောင်း၊ အလှည့်ကျသဘာပတိသည် နည်းဥပဒေ ၁၀ အရ လည်းကောင်း သဘာပတိအဖွဲ့ ရွေးချယ် တင်မြှောက်ရန် အောက်ပါနည်းလမ်း နှစ်ရပ်အနက် သင့်တော်ရာနည်းလမ်းတရပ်ရပ်ကိုအသုံးပြုနိုင်သည်။

(က) ပြောင်ရွေးချယ်တင်မြှောက်သည့်စနစ်၊

(ခ) လျှို့ဝှက်ဆန္ဒမဲဖြင့် ရွေးချယ်တင်မြှောက်သည့်စနစ်။

၆။ ပြောင် ရွေးချယ်တင်မြှောက်သည့်စနစ်ကို အသုံးပြုပါက သက်ဆိုင်ရာ ပြည်နယ် သို့မဟုတ် တိုင်းမှ ယခင် လွှတ်တော်အစည်း အဝေးသဘာပတိအဖွဲ့ဝင်က ဦးဆောင်လျက် သက်ဆိုင်ရာ ပြည်နယ် သို့မဟုတ် တိုင်းမှ လွှတ်တော်ကိုယ်စားလှယ်များ၏ညှိနှိုင်းအစည်း အဝေးကို ကျင်းပပြီး သဘာပတိအဖွဲ့ဝင်အဖြစ် မည်သူ့ကိုအဆိုပြု ကြောင်း လွှတ်တော် ကိုယ်စားလှယ်တဦးက အဆိုပြု၍ အခြား လွှတ်တော်ကိုယ်စားလှယ်တဦးက ထောက်ခံရမည်။ ယင်းအတွက် လွှတ်တော်ပုံစံ ၁(က) ကို အသုံးပြုရမည်။

၇။ လျှို့ဝှက်ဆန္ဒမဲဖြင့် ရွေးချယ်တင်မြှောက်သည့်စနစ်ကို အသုံး ပြုပါက အောက်ပါအတိုင်းဆောင်ရွက်ရမည်—

(က) သဘာပတိ အဖွဲ့ဝင်များကို ပြည်နယ်နှင့် တိုင်း

အလိုက် ရွေးချယ်တင်မြှောက်သည့်အခါ လွှတ်
တော် ပုံစံ ၁(ခ) ကို အသုံးပြုရမည်။

- (ခ) ပြည်နယ်နှင့် တိုင်းအလိုက် သဘာပတိ အဖွဲ့ဝင်
လောင်း အမည်စာရင်းပြုစုရာတွင် ပြည်သူ့လွှတ်
တော် ပထမအစည်းအဝေးများ၌ သက်ဆိုင်ရာပြည်
နယ်နှင့် တိုင်းများမှ ပြည်သူ့လွှတ်တော် ကိုယ်စား
လှယ်အားလုံး၏ အမည်စာရင်းကို လည်းကောင်း၊
ပုံမှန် အစည်းအဝေးများ၌ သက်ဆိုင်ရာ ပြည်နယ်
နှင့်တိုင်းများမှ ပြည်သူ့လွှတ်တော် ကိုယ်စားလှယ်
များ၏ အမည်စာရင်းကို လည်းကောင်း အမည်
အက္ခရာစဉ်အလိုက် ပြုစုရမည်။
- (ဂ) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေးချယ်တင်
မြှောက်ခံရခြင်းတို့ကို အပိုင်း (၇)၊ (၈) နှင့် (၁၀)
တို့ပါ နည်းလမ်းများအတိုင်း ဆောင်ရွက်ရမည်။
- (ဃ) နည်းဥပဒေ ၉ အရ သဘာပတိ အဖွဲ့ဝင်များ၏
အမည်စာရင်း တင်သွင်းစေခြင်း၊ အတည်ပြုချက်
ရယူခြင်း၊ ကြေညာခြင်း ပြုလုပ် ပြီးနောက်
နည်းဥပဒေ ၁၀ အရ သဘာပတိတာဝန်လွှဲပြောင်း
ခြင်းကို ဆောင်ရွက်ရမည်။

ဂ။ ပြည်သူ့လွှတ်တော်ဆိုင်ရာဥပဒေ ပုဒ်မ ၈ အရ ပြည်သူ့လွှတ်
တော်၏ ပုံမှန်အစည်းအဝေး ကျင်းပသည့်အခါမှသာ သဘာပတိ
အဖွဲ့ကို ရွေးချယ်တင်မြှောက်ရသဖြင့်ပုံမှန်အစည်းအဝေးတစ်ခုနှင့်တစ်ခု
အကြားတွင် သဘာပတိအဖွဲ့ဝင် နေရာလစ်လပ်ခဲ့လျှင် အစားထိုး
ရွေးချယ်တင်မြှောက်ခြင်းမပြုရ။ သို့ရာတွင် လွှတ်တော်ပုံမှန်အစည်း
အဝေး ကျင်းပနေစဉ်အတွင်း တစ်စုံတစ်ခုသော အကြောင်းကြောင့်
သဘာပတိအဖွဲ့ဝင် နေရာလစ်လပ်ခဲ့လျှင် ယင်းအစည်းအဝေး၌ လစ်
လပ်သော သဘာပတိအဖွဲ့ဝင် နေရာအတွက်အစားထိုး ရွေးချယ်
တင်မြှောက်နိုင်သည်။

အပိုင်း (၄)

နိုင်ငံတော်ကောင်စီ ရွေးချယ်တင်မြှောက်ခြင်း

- ၉။ (က) ပြည်နယ်နှင့်တိုင်းများမှ နိုင်ငံတော်ကောင်စီဝင်တဦး ကျစီ ရွေးချယ် တင်မြှောက်ခြင်း။ ။အလှည့်ကျ သဘာပတိသည် နည်းဥပဒေ ၁၄(က)အရ ပြည်နယ် နှင့် တိုင်းအသီးသီးမှနိုင်ငံတော်ကောင်စီဝင်တဦးကျစီ ကို ရွေးချယ်တင်မြှောက်နိုင်ရေးအတွက် အောက်ပါ အတိုင်း ဆောင်ရွက်ရမည်—
- (၁) ပြည်နယ်နှင့် တိုင်းများမှ နိုင်ငံတော်ကောင်စီဝင် တဦးကျစီကို ရွေးချယ် တင်မြှောက်ရေးအတွက် လွှတ်တော်ပုံစံ ၂(က)ကို အသုံးပြုရမည်၊
 - (၂) ပြည်နယ်နှင့်တိုင်းအသီးသီးမှ လွှတ်တော်ကိုယ်စားလှယ်များ၏ အမည်စာရင်းကို သက်ဆိုင်ရာပြည်နယ်နှင့် တိုင်း နိုင်ငံတော် ကောင်စီဝင်လောင်း အမည်စာရင်းတွင် အမည်အက္ခရာစဉ် အလိုက် ပြုစုရမည်၊
 - (၃) နိုင်ငံတော်ကောင်စီဝင်တဦးကျစီကို သက်ဆိုင်ရာ ပြည်နယ်နှင့်တိုင်း လွှတ်တော် ကိုယ်စား

လှယ်များက ဆန္ဒပေးရွေးချယ်တင်မြှောက်စေ
ရမည်။

(၄) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေးချယ်
တင်မြှောက်ခံရခြင်းတို့ကို အပိုင်း(၇)၊(၈)နှင့်
(၁၀)တို့ပါ နည်းလမ်းများအတိုင်း ဆောင်
ရွက်ရမည်။

(ခ) လွှတ်တော်က နိုင်ငံတော်ကောင်စီဝင် ၁၄ ဦး
ရွေးချယ်တင်မြှောက်ခြင်း။ ။အလှည့်ကျ သဘာ
ပတိသည် နည်းဥပဒေ ၁၄ (က) အရ ရွေးချယ်
တင်မြှောက်ခြင်းခံရသော သက်ဆိုင်ရာပြည်နယ်နှင့်
တိုင်းများမှ နိုင်ငံတော်ကောင်စီဝင်များ၏ အမည်
စာရင်းကိုတင်သွင်းစေပြီး နည်းဥပဒေ ၁၄ (ဂ)
အရ လွှတ်တော်သို့ ကြေညာပြီးလျှင် နည်းဥပဒေ
၁၅ (က) အရ နိုင်ငံတော်ကောင်စီဝင် ၁၄ ဦး
ရွေးချယ် တင်မြှောက်နိုင်ရေးအတွက် အောက်ပါ
အတိုင်းဆောင်ရွက်ရမည် ---

(၁) ပြည်နယ်နှင့်တိုင်းများမှ နိုင်ငံတော်ကောင်စီ
ဝင်အဖြစ် ရွေးချယ်တင်မြှောက်ခြင်းခံရသူ
များမှအပ ကျန်လွှတ်တော် ကိုယ်စားလှယ်
များထဲမှ နိုင်ငံတော်ကောင်စီဝင်လောင်း ၁
ဦး မှ ၁၄ ဦးအထိ အမည်စာရင်းကို သဘာ
ပတိအဖွဲ့ထံ တင်သွင်းရန် ကြေညာရမည်။

(၂) လွှတ်တော်ကိုယ်စားလှယ်များက တင်သွင်း
သော နိုင်ငံတော်ကောင်စီဝင်လောင်း အမည်
စာရင်းများကို ဆန္ဒမဲအများအနည်းအလိုက်
ကန်းစီဇယားပြုစု၍ အနည်းဆုံး ၁၄ ဦးမှ
အများဆုံး ၂၁ ဦးအထိ နိုင်ငံတော်ကောင်စီ
ဝင်လောင်းအမည်စာရင်းကိုပြုလုပ်ရမည်။

- (၃) နိုင်ငံတော်ကောင်စီဝင်လောင်း အမည်စာရင်း ကြေညာရန် အနည်းဆုံး ၁၄ ဦး မပြည့်သေးပါက လက်ခံရရှိပြီးဖြစ်သော နိုင်ငံတော်ကောင်စီဝင်လောင်းများ၏ အမည်စာရင်းကို အမည်အက္ခရာစဉ်ဖြင့် ကြေညာပြီး လိုအပ်သည့် အရေအတွက်ကို ထပ်မံတင်သွင်းရန် လွှတ်တော်သို့ကြေညာရမည်။
- (၄) လွှတ်တော် ကိုယ်စားလှယ်များက လိုအပ်သော နိုင်ငံတော်ကောင်စီဝင်လောင်း အနည်းဆုံး ၁၄ ဦးပြည့်မည်အထိ ထပ်မံတင်သွင်းစေရမည်။
- (၅) နိုင်ငံတော် ကောင်စီဝင်လောင်း အနည်းဆုံး ၁၄ ဦးပြည့်သည့် အခါမှသာလျှင် ရွေးချယ်တင်မြှောက်ပွဲကို ပြုလုပ်နိုင်ရန် နိုင်ငံတော်ကောင်စီဝင်လောင်းများ အမည်စာရင်းကို အမည်အက္ခရာစဉ်ဖြင့် လွှတ်တော်သို့ကြေညာရမည်။
- (၆) အပိုဒ်ခွဲငယ် (၂) အရ တန်းစီဇယား ပြုစုရာတွင် နိုင်ငံတော် ကောင်စီဝင်လောင်း ၂ ဦး သို့မဟုတ် ၂ ဦးထက် ပိုသောသူများသည် ဆန္ဒမဲချင်း တူညီနေပါက ယင်းတို့၏ အမည်များကို အမည် အက္ခရာစဉ် အလိုက် တန်းစီဇယားတွင် ထည့်သွင်းရမည်။
- (၇) တန်းစီဇယားပြုစုရာတွင် နိုင်ငံတော်ကောင်စီဝင်လောင်းများ အမည်စာရင်းနှင့် စပ်လျဉ်း၍ စုစုပေါင်းကြေညာရမည့်ဦးရေ၏နောက် ဆုံးနေရာဖြစ်သော ၂၁ ဦးမြောက်နေရာတွင် ၂ ဦး သို့မဟုတ် ၂ ဦးထက် ပိုပြီး ဆန္ဒမဲချင်း တူညီနေပါက ယင်းသို့ ဆန္ဒ

မိချင်း တူညီနေသူများ၏ အမည်များကို လွှတ်တော်သို့ ကြေညာကာ ယင်းတို့ အနက်မှ တဦး၏အမည်ကို ဒုတိယအကြိမ် တင်သွင်းရန် ကြေညာရမည်။ ဒုတိယအကြိမ် တွင်လည်း ဆန္ဒမဲချင်း ထပ်မံတူညီနေပါက တတိယအကြိမ်တင်သွင်းရန် ကြေညာရမည်။ တတိယအကြိမ်တွင်လည်း ဆန္ဒမဲချင်း ထပ်မံ တူညီနေပါက ယင်းပုဂ္ဂိုလ်များအနက် တဦး ကို အလှည့်ကျသဘာပတိ၏ အဆုံးအဖြတ် ဆန္ဒမဲဖြင့် ရွေးချယ်ပြီး နိုင်ငံတော်ကောင်စီ ဝင်လောင်းများအမည်စာရင်းတွင်ထည့်သွင်း ၍ လွှတ်တော်သို့ကြေညာရမည်။

(ဂ) နိုင်ငံတော် ကောင်စီဝင် ၁၄ ဦးကို ရွေး ချယ်တင်မြှောက်ရေးအတွက် လွှတ်တော်ပုံစံ ၂ (ခ) ကို အသုံးပြုရမည်။

(ဇ) လွှတ်တော် ကိုယ်စားလှယ် အားလုံးက နိုင်ငံတော်ကောင်စီဝင်လောင်း အမည်စာရင်း ထဲမှ ၁၄ ဦးကို ဆန္ဒပေးရွေးချယ်တင်မြှောက် စေရမည်။

(၁၀) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေး ချယ်တင်မြှောက်ခံရခြင်းတို့ကို အပိုင်း (၇)၊ (ဂ) နှင့် (၁၀) တို့ပါ နည်းလမ်းများ အတိုင်း ဆောင်ရွက်ရမည်။

နိုင်ငံတော်ကောင်စီဥက္ကဋ္ဌ ရွေးချယ်တင်မြှောက်ခြင်း

၁၀။ အလှည့်ကျသဘာပတိသည် နည်းဥပဒေ ၁၆ (က) အရ နိုင်ငံတော်ကောင်စီဝင် ၂၈ ဦးထဲမှ နိုင်ငံတော် ကောင်စီ ဥက္ကဋ္ဌ ကို အောက်ပါအတိုင်း ရွေးချယ်တင်မြှောက်စေရမည်—

(က) နိုင်ငံတော်ကောင်စီဥက္ကဋ္ဌ ရွေးချယ်တင်မြှောက်နိုင် ရေးအတွက် နိုင်ငံတော်ကောင်စီဝင် ၂၈ ဦးစလုံး

ပါဝင်သော နိုင်ငံတော်ကောင်စီ ဥက္ကဋ္ဌလောင်း အမည်များကို လွှတ်တော်ပုံစံ ၂ (ဂ) ဖြင့် အမည် အကွာရာစဉ်အလိုက် ပြုစုရမည်။

- (ခ) နိုင်ငံတော် ကောင်စီဝင် ၂၈ ဦးက နိုင်ငံတော် ကောင်စီ ဥက္ကဋ္ဌလောင်း အမည်စာရင်းထဲမှ နိုင်ငံ တော်ကောင်စီဥက္ကဋ္ဌကိုရွေးချယ်တင်မြှောက်ရမည်။
- (ဂ) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေးချယ်တင် မြှောက်ခံရခြင်းတို့ကို အပိုင်း (၇)၊ (ဂ) နှင့် (၁၀) တို့ပါ နည်းလမ်းများအတိုင်း ဆောင်ရွက်ရမည်။

နိုင်ငံတော်ကောင်စီအတွင်းရေးမှူး ရွေးချယ်တင်မြှောက်ခြင်း

၁၁။ အလှည့်ကျသဘာပတိသည် နည်းဥပဒေ ၁၆ (က) အရ နိုင်ငံတော်ကောင်စီဥက္ကဋ္ဌကို ရွေးချယ်တင်မြှောက်ပြီးနောက် နိုင်ငံ တော်ကောင်စီဝင် ၂၇ ဦးထဲမှ နိုင်ငံတော် ကောင်စီ အတွင်းရေးမှူး ကို အောက်ပါအတိုင်း ရွေးချယ်တင်မြှောက်စေရမည်—

- (က) နိုင်ငံတော်ကောင်စီအတွင်းရေးမှူးကို ရွေးချယ်တင် မြှောက်နိုင်ရေးအတွက် နိုင်ငံတော်ကောင်စီဥက္ကဋ္ဌမှ အပ ကျန်နိုင်ငံတော်ကောင်စီဝင် ၂၇ ဦးစလုံး ပါဝင်သော နိုင်ငံတော်ကောင်စီ အတွင်းရေးမှူး လောင်းအမည်များကို လွှတ်တော်ပုံစံ ၂(ဆ) ဖြင့် အမည်အကွာရာစဉ်အလိုက် ပြုစုရမည်။
- (ခ) နိုင်ငံတော်ကောင်စီဝင် ၂၈ ဦးက နိုင်ငံတော် ကောင်စီအတွင်းရေးမှူးလောင်း အမည်စာရင်းထဲမှ နိုင်ငံတော်ကောင်စီ အတွင်းရေးမှူးကို ရွေးချယ် တင်မြှောက်ရမည်။
- (ဂ) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေးချယ် တင်မြှောက်ခံရခြင်းတို့ကို အပိုင်း (၇)၊ (ဂ) နှင့် (၁၀) တို့ပါ နည်းလမ်းများအတိုင်း ဆောင်ရွက် ရမည်။

လစ်လပ်သည့် နိုင်ငံတော်ကောင်စီဝင် နေရာအတွက် ရွေးချယ် တင်မြှောက်ခြင်း

၁၂။ အလှည့်ကျသဘာပတိသည် နည်းဥပဒေ ၁၇ (က) နှင့် (ခ) တို့အရ နိုင်ငံတော်ကောင်စီတွင် တစုံတခုသော အကြောင်းကြောင့် နေရာလစ်လပ်ခဲ့လျှင် အောက်ပါအတိုင်း ဆောင်ရွက်ရမည်—

- (က) နည်းဥပဒေ ၁၄ (က) အရ ရွေးချယ်တင်မြှောက်ထားသော ပြည်နယ်နှင့် တိုင်းများမှ နိုင်ငံတော်ကောင်စီဝင်နေရာ လစ်လပ်ခဲ့လျှင် လုပ်ထုံးလုပ်နည်းများ အပိုဒ် ၉ (က) အရ သက်ဆိုင်ရာ ပြည်နယ် သို့မဟုတ် တိုင်းမှ ထပ်မံရွေးချယ် တင်မြှောက်စေရမည်။
- (ခ) နည်းဥပဒေ ၁၅ အရ ရွေးချယ်တင်မြှောက်ထားသော နိုင်ငံတော်ကောင်စီဝင်နေရာ လစ်လပ်ခဲ့လျှင် လုပ်ထုံးလုပ်နည်းများ အပိုဒ် ၉ (ခ) အရ လွှတ်တော်က ထပ်မံရွေးချယ်တင်မြှောက်စေရမည်။

လစ်လပ်သည့် နိုင်ငံတော်ကောင်စီ ဥက္ကဋ္ဌ နေရာအတွက် ရွေးချယ် တင်မြှောက်ခြင်း

၁၃။ အလှည့်ကျသဘာပတိသည် နည်းဥပဒေ ၁၇ (ဂ) အရ တစုံတခုသော အကြောင်းကြောင့် နိုင်ငံတော်ကောင်စီ ဥက္ကဋ္ဌ နေရာ လစ်လပ်ခဲ့လျှင် အောက်ပါအတိုင်း ဆောင်ရွက်ရမည်—

- (က) နည်းဥပဒေ ၁၆ (က) အရ နိုင်ငံတော်ကောင်စီ ဝင်များက ရွေးချယ် တင်မြှောက် ထားသော နိုင်ငံတော်ကောင်စီ ဥက္ကဋ္ဌနေရာ လစ်လပ်ခဲ့လျှင် ယင်း လစ်လပ်သောနေရာအတွက် အဆင့်နှစ်ဆင့် ခွဲခြား၍ လုပ်ထုံးလုပ်နည်းများ အပိုဒ် ၁၂ အရ ဆောင်ရွက်ရမည်—
 - (၁) ပထမအဆင့်အနေဖြင့် လစ်လပ် သွားသော နိုင်ငံတော်ကောင်စီဝင် နေရာသည် နည်း

ဥပဒေ ၁၄ (က) အရဖြစ်လျှင် လုပ်ထုံး
လုပ်နည်းများ အပိုဒ် ၉ (က) အရ ထက်
ဆိုင်ရာပြည်နယ် သို့မဟုတ် တိုင်းမှ ထိုသို့
လစ်လပ်သောနိုင်ငံတော်ကောင်စီဝင်နေရာ
အတွက် အစားထိုး ရွေးချယ်တင်မြှောက်
စေရမည်။ လစ်လပ်သော နိုင်ငံတော်
ကောင်စီဝင်နေရာသည် နည်းဥပဒေ ၁၅
အရဖြစ်လျှင် လုပ်ထုံးလုပ်နည်းများ အပိုဒ်
၉ (ခ) အရ လွှတ်တော်က ထိုသို့လစ်လပ်
သော နိုင်ငံတော်ကောင်စီဝင်နေရာအတွက်
အစားထိုး ရွေးချယ်တင်မြှောက်စေရမည်။

(၂) ဒုတိယအဆင့်အနေဖြင့် နိုင်ငံတော်ကောင်စီ
အတွင်းရေးမှူး အပါအဝင် နိုင်ငံတော်
ကောင်စီဝင် ၂၈ ဦးစလုံး၏ အမည်
စာရင်းကို နိုင်ငံတော် ကောင်စီ ဥက္ကဋ္ဌ
လောင်း အမည် စာရင်းအတွက် လုပ်ထုံး
လုပ်နည်းများ အပိုဒ် ၁၀ အရ ထည့်သွင်း
ဖော်ပြ၍ ရွေးချယ်တင်မြှောက်စေရမည်။

(ခ) လစ်လပ်နေသော နိုင်ငံတော်ကောင်စီ ဥက္ကဋ္ဌနေရာ
တွင် အပိုဒ်ခွဲ(က) (၂) အရ နိုင်ငံတော်ကောင်စီ
အတွင်းရေးမှူးအား နိုင်ငံတော်ကောင်စီ ဥက္ကဋ္ဌ
အဖြစ် ရွေးချယ်တင်မြှောက်ခြင်း ခံရလျှင် ယင်း
နိုင်ငံတော်ကောင်စီ အတွင်းရေးမှူး နေရာအတွက်
လုပ်ထုံးလုပ်နည်းများ အပိုဒ် ၁၁ အရ ရွေးချယ်
တင်မြှောက်စေရမည်။

လစ်လပ်သည့် နိုင်ငံတော်ကောင်စီ အတွင်းရေးမှူးနေရာအတွက်
ရွေးချယ်တင်မြှောက်ခြင်း

၁၄။ အလှည့်ကျသဘာပတိသည် နည်းဥပဒေ ၁၇(ဂ)အရ တစ်
တစ်သော အကြောင်းကြောင့် နိုင်ငံတော်ကောင်စီ အတွင်းရေးမှူး

နေရာလစ်လပ်ခဲ့လျှင် အောက်ပါအတိုင်း အဆင့်နှစ်ဆင့်ခွဲခြား၍ လုပ်ထုံးလုပ်နည်းများ အပိုဒ် ၁၂ အရ ဆောင်ရွက်ရမည်-

- (က) ပထမအဆင့်အနေဖြင့် လစ်လပ်သွားသော နိုင်ငံတော်ကောင်စီဝင်နေရာသည် နည်းဥပဒေ ၁၄ (က) အရဖြစ်လျှင် လုပ်ထုံးလုပ်နည်းများ အပိုဒ် ၉ (က) အရ သက်ဆိုင်ရာပြည်နယ် သို့မဟုတ် တိုင်းမှ ထိုသို့လစ်လပ်သောနိုင်ငံတော် ကောင်စီဝင် နေရာအတွက် အစားထိုးရွေးချယ်တင်မြှောက်စေရမည်။ လစ်လပ်သော နိုင်ငံတော်ကောင်စီဝင် နေရာသည် နည်းဥပဒေ ၁၅ အရဖြစ်လျှင် လုပ်ထုံးလုပ်နည်းများအပိုဒ် ၉ (ခ) အရ လွှတ်တော်က ထိုသို့ လစ်လပ်သော နိုင်ငံတော်ကောင်စီဝင် နေရာအတွက် အစားထိုးရွေးချယ်တင်မြှောက်စေရမည်။
- (ခ) ဒုတိယအဆင့်အနေဖြင့် နိုင်ငံတော်ကောင်စီ ဥက္ကဋ္ဌမှအပ ကျန်နိုင်ငံတော်ကောင်စီဝင် ၂၇ ဦး၏ အမည်စာရင်းကို နိုင်ငံတော်ကောင်စီ အထွင်းရေးမှူးလောင်း အမည်စာရင်းအတွက် လုပ်ထုံးလုပ်နည်းများ အပိုဒ် ၁၁ အရ ထည့်သွင်းဖော်ပြ၍ ရွေးချယ်တင်မြှောက်စေရမည်။

အပိုင်း (၅)

ဗဟိုအာဏာပိုင်အဖွဲ့အစည်းများ ရွေးချယ်တင်မြှောက်ခြင်း

၁၅။ နည်းဥပဒေ ၁၈ အရ ဗဟိုအာဏာပိုင် အဖွဲ့အစည်းများ ရွေးချယ်တင်မြှောက်နိုင်ရန် အဖွဲ့ဝင်လောင်းများ၏ အမည်စာရင်းများကို အောက်ပါအစီအစဉ်အတိုင်း အခြေခံဥပဒေပုဒ်မ ၆၄ (က)နှင့်(ခ) တို့အရ ရွေးချယ်တင်မြှောက်ထားသော နိုင်ငံတော်ကောင်စီဝင်များက အလှည့်ကျသဘာပတိထံ တင်သွင်းရမည်-

(က) (၁) ဝန်ကြီးအဖွဲ့၊

(၂) ပြည်သူ့တရားသူကြီးအဖွဲ့၊

(၃) ပြည်သူ့ဥပဒေအကျိုးဆောင်အဖွဲ့၊

(၄) ပြည်သူ့လုပ်ငန်းစစ်ဆေးရေးအဖွဲ့၊

(ခ) ဗဟိုအာဏာပိုင်အဖွဲ့ဝင်လောင်းများ၏အမည်စာရင်း တင်သွင်းရာတွင် အထက်အပိုဒ်ခွဲ (က)ပါ အမှတ်စဉ်အတိုင်းအဖွဲ့အစည်းတခု ရွေးချယ် တင်မြှောက်ပြီးသည့်အခါမှသာ ကျန်အဖွဲ့အစည်းတခု အတွက် အဖွဲ့ဝင်လောင်းအမည်စာရင်းကို တင်သွင်းရမည်။

ဝန်ကြီးအဖွဲ့ရွေးချယ်တင်မြှောက်ခြင်း

၁၆။ အလှည့်ကျ သဘာပတိသည် နည်းဥပဒေ ၁၈(ဆ) အရ ဝန်ကြီးအဖွဲ့ဝင်များကို ရွေးချယ်တင်မြှောက်နိုင်ရေးအတွက် အောက်ပါအတိုင်းဆောင်ရွက်ရမည်—

- (က) ဝန်ကြီး အဖွဲ့ဝင်များကို ရွေးချယ် တင်မြှောက်ရေး အတွက်လွှတ်တော်ပုံစံ ၃(က)ကို အသုံးပြုရမည်၊
- (ခ) ဝန်ကြီး အဖွဲ့ဝင်လောင်းများ၏ အမည်စာရင်းကို အမည်အက္ခရာစဉ်အလိုက် ပြုစုရမည်၊
- (ဂ) ဝန်ကြီးအဖွဲ့ဝင်များကို လွှတ်တော် ကိုယ်စားလှယ် များက ရွေးချယ်တင်မြှောက်စေရမည်၊
- (ဃ) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေးချယ်တင်မြှောက်ခံရခြင်းတို့ကို အပိုင်း(၇)၊(၈)နှင့်(၁၀)တို့ ပါ နည်းလမ်းများအတိုင်းဆောင်ရွက်ရမည်။

ဝန်ကြီးချုပ်ရွေးချယ်တင်မြှောက်ခြင်း

၁၇။ အလှည့်ကျ သဘာပတိသည် နည်းဥပဒေ ၁၉ (က) အရ ဝန်ကြီးအဖွဲ့ဝင်များထဲမှ ဝန်ကြီးချုပ်ကိုအောက်ပါအတိုင်းရွေးချယ် တင်မြှောက်စေရမည်—

- (က) ဝန်ကြီးချုပ်ကို ဝန်ကြီးအဖွဲ့ဝင်များထဲမှ ရွေးချယ် တင်မြှောက်ရေးအတွက် လွှတ်တော်ပုံစံ ၃(ခ)ကို အသုံးပြုရမည်၊
- (ခ) ဝန်ကြီးအဖွဲ့ဝင်အားလုံး၏ အမည်စာရင်းကို ဝန်ကြီး ချုပ်လောင်း အမည်စာရင်းတွင် အမည်အက္ခရာစဉ် အလိုက်ပြုစုရမည်၊
- (ဂ) ဝန်ကြီး အဖွဲ့ဝင်များက ဝန်ကြီးချုပ်ကို ရွေးချယ် တင်မြှောက်စေရမည်၊
- (ဃ) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေးချယ်တင်မြှောက်ခံရခြင်းတို့ကို အပိုင်း(၇)၊(၈)နှင့် (၁၀) တို့ပါ နည်းလမ်းများအတိုင်း ဆောင်ရွက်ရမည်။

လစ်လပ်သော ဝန်ကြီးအဖွဲ့ဝင်နေရာအတွက် ရွေးချယ်တင်မြှောက်ခြင်း

၁၈။ အလှည့်ကျသဘာပတိသည် နည်းဥပဒေ ၂၀(က)အရ တစ်
တစ်သောအကြောင်းကြောင့် ဝန်ကြီးအဖွဲ့ဝင်နေရာ လစ်လပ်ခဲ့လျှင်
ရွေးချယ်တင်မြှောက်နိုင်ရေးအတွက် လုပ်ထုံးလုပ်နည်းများအပိုဒ် ၁၆
ပါအတိုင်း ဆောင်ရွက်ရမည်။

လစ်လပ်သော ဝန်ကြီးချုပ်နေရာအတွက်ရွေးချယ်တင်မြှောက်ခြင်း

၁၉။ အလှည့်ကျသဘာပတိသည် နည်းဥပဒေ ၂၀(ခ) အရ တစ်
တစ်သော အကြောင်းကြောင့် ဝန်ကြီးချုပ်နေရာ လစ်လပ်ခဲ့၍ ရွေး
ချယ်တင်မြှောက်ရန်ရှိလျှင် အောက်ပါ နည်းလမ်း နှစ်ရပ် အနက်
နည်းလမ်းတရပ်ရပ်အရ ဆောင်ရွက်ရမည်—

(က) ကျန်ဝန်ကြီးအဖွဲ့ဝင်များထဲမှ ဝန်ကြီးချုပ်ကို ရွေး
ချယ်တင်မြှောက်ရန်ဖြစ်လျှင် လုပ်ထုံးလုပ်နည်းများ
အပိုဒ် ၁၇ အရ ဆောင်ရွက်ရမည်၊

(ခ) ဝန်ကြီးချုပ် နေရာအတွက် ဝန်ကြီးအဖွဲ့ဝင်အသစ်ကို
ရွေးချယ်တင်မြှောက်ပြီးမှ ဝန်ကြီးချုပ်ကိုရွေးချယ်
တင်မြှောက်ရန် ဖြစ်လျှင် လုပ်ထုံး လုပ်နည်းများ
အပိုဒ် ၁၆ အရ ပထမ အဆင့်အနေဖြင့် ဆောင်
ရွက်၍ ဝန်ကြီး အဖွဲ့ဝင်များထဲမှ ဝန်ကြီးချုပ်ကို
ရွေးချယ် တင်မြှောက်ရန် လုပ်ထုံး လုပ်နည်းများ
အပိုဒ် ၁၇ အရ ဒုတိယ အဆင့်အနေဖြင့် ဆောင်
ရွက်ရမည်—

ပြည်သူ့တရားသူကြီးအဖွဲ့ရွေးချယ်တင်မြှောက်ခြင်း

၂၀။ အလှည့်ကျ သဘာပတိသည် နည်းဥပဒေ ၁၈ (ဆ) အရ
ပြည်သူ့ တရားသူကြီးအဖွဲ့ဝင်များကို ရွေးချယ်တင်မြှောက်နိုင်ရေး
အတွက် အောက်ပါအတိုင်းဆောင်ရွက်ရမည် -

(က) ပြည်သူ့ တရားသူကြီးအဖွဲ့ဝင်များကို ရွေးချယ် တင်

မြောက်ရေး အတွက် လွှတ်တော်ပုံစံ ၄ (က) ကို အသုံးပြုရမည်။

- (ခ) ပြည်သူ့ တရားသူကြီးအဖွဲ့ဝင်လောင်းများ၏ အမည် စာရင်းကို အမည်အက္ခရာစဉ်အလိုက် ပြုစုရမည်။
- (ဂ) ပြည်သူ့ တရားသူကြီး အဖွဲ့ဝင်များကို လွှတ်တော် ကိုယ်စားလှယ်များက ရွေးချယ် တင်မြှောက်စေရမည်။
- (ဃ) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေးချယ်တင်မြှောက်ခံရခြင်းတို့ကို အပိုင်း(၇)၊ (၈)နှင့် (၁၀) တို့ပါ နည်းလမ်းများအတိုင်း ဆောင်ရွက်ရမည်။

ပြည်သူ့တရားသူကြီးအဖွဲ့ဥက္ကဋ္ဌ ရွေးချယ်တင်မြှောက်ခြင်း

၂၁။ အလှည့်ကျ သဘာပတိသည် နည်းဥပဒေ ၁၉(ခ) အရ ပြည်သူ့တရားသူကြီး အဖွဲ့ဝင်များထဲမှ ဥက္ကဋ္ဌကို အောက်ပါအတိုင်း ရွေးချယ်တင်မြှောက်စေရမည်-

- (က) ပြည်သူ့ တရားသူကြီးအဖွဲ့ဥက္ကဋ္ဌကို ပြည်သူ့ တရားသူကြီးအဖွဲ့ဝင်များထဲမှ ရွေးချယ် တင်မြှောက်ရန် လွှတ်တော်ပုံစံ ၄(ခ)ကို အသုံးပြုရမည်။
- (ခ) ပြည်သူ့ တရားသူကြီးအဖွဲ့ဝင်အားလုံး၏ အမည် စာရင်းကို ဥက္ကဋ္ဌလောင်း အမည် စာရင်းတွင် အမည်အက္ခရာစဉ်အလိုက် ပြုစုရမည်။
- (ဂ) ပြည်သူ့တရားသူကြီးအဖွဲ့ဝင်များကဥက္ကဋ္ဌကိုရွေးချယ် တင်မြှောက်စေရမည်။
- (ဃ) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေးချယ်တင်မြှောက်ခံရခြင်းတို့ကို အပိုင်း(၇)၊ (၈)နှင့် (၁၀) တို့ပါ နည်းလမ်းများအတိုင်း ဆောင်ရွက်ရမည်။

ပြည်သူ့ဥပဒေအကျိုးဆောင်အဖွဲ့ရွေးချယ်တင်မြှောက်ခြင်း

၂၂။ အလှည့်ကျ သဘာပတိသည် နည်းဥပဒေ ၁၈(ဆ) အရ ပြည်သူ့ဥပဒေအကျိုးဆောင် အဖွဲ့ဝင်များကို ရွေးချယ်တင်မြှောက် နိုင်ရေးအတွက် အောက်ပါအတိုင်းဆောင်ရွက်ရမည်—

- (က) ပြည်သူ့ ဥပဒေ အကျိုးဆောင် အဖွဲ့ဝင်များကို ရွေးချယ် တင်မြှောက်ရေးအတွက် လွှတ်တော်ပုံစံ ၅(က)ကို အသုံးပြုရမည်၊
- (ခ) ပြည်သူ့ဥပဒေအကျိုးဆောင် အဖွဲ့ဝင်လောင်းများ၏ အမည်စာရင်းကို အမည်အက္ခရာစဉ်အလိုက် ပြုစု ရမည်၊
- (ဂ) ပြည်သူ့ဥပဒေအကျိုးဆောင် အဖွဲ့ဝင်များကို လွှတ် တော်ကိုယ်စားလှယ်များက ရွေးချယ်တင်မြှောက် စေရမည်၊
- (ဃ) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေးချယ်တင် မြှောက်ခံရခြင်းတို့ကို အပိုင်း (၇)၊ (၈) နှင့် (၁၀) တို့ပါ နည်းလမ်းများအတိုင်း ဆောင်ရွက်ရမည်။

ပြည်သူ့ဥပဒေအကျိုးဆောင်အဖွဲ့ဥက္ကဋ္ဌ ရွေးချယ်တင်မြှောက်ခြင်း

၂၃။ အလှည့်ကျသဘာပတိသည် နည်းဥပဒေ ၁၉ (ခ) အရ ပြည်သူ့ဥပဒေအကျိုးဆောင် အဖွဲ့ဝင်များထဲမှ ဥက္ကဋ္ဌကို အောက်ပါ အတိုင်း ရွေးချယ်တင်မြှောက်စေရမည်—

- (က) ပြည်သူ့ဥပဒေအကျိုးဆောင်အဖွဲ့ဥက္ကဋ္ဌကို ပြည်သူ့ ဥပဒေအကျိုးဆောင် အဖွဲ့ဝင်များထဲမှ ရွေးချယ် တင်မြှောက်ရန် လွှတ်တော်ပုံစံ ၅(ခ)ကို အသုံးပြု ရမည်၊
- (ခ) ပြည်သူ့ ဥပဒေအကျိုးဆောင် အဖွဲ့ဝင် အားလုံး၏ အမည်စာရင်းကို ဥက္ကဋ္ဌလောင်း အမည်စာရင်းတွင် အမည် အက္ခရာစဉ်အလိုက် ပြုစုရမည်၊

- (ဂ) ပြည်သူ့ဥပဒေအကျိုးဆောင် အဖွဲ့ဝင်များက ဥက္ကဋ္ဌကို ရွေးချယ်တင်မြှောက်စေရမည်။
- (ဃ) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေးချယ် တင်မြှောက်ခံရခြင်းတို့ကို အပိုင်း (၇)၊ (၈) နှင့် (၁၀) တို့ပါ နည်းလမ်းများအတိုင်း ဆောင်ရွက်ရမည်။

ပြည်သူ့လုပ်ငန်းစစ်ဆေးရေးအဖွဲ့ရွေးချယ်တင်မြှောက်ခြင်း

၂၄။ အလှည့်ကျ သဘာပတိသည် နည်းဥပဒေ ၁၈ (ဃ) အရ ပြည်သူ့လုပ်ငန်း စစ်ဆေးရေးအဖွဲ့ဝင်များကို ရွေးချယ်တင်မြှောက် နိုင်ရေးအတွက် အောက်ပါအတိုင်း ဆောင်ရွက်ရမည်—

- (က) ပြည်သူ့လုပ်ငန်း စစ်ဆေးရေးအဖွဲ့ဝင်များကို ရွေးချယ်တင်မြှောက်ရေး အတွက် လွှတ်တော်ပုံစံ ၆ (က) ကို အသုံးပြုရမည်။
- (ခ) ပြည်သူ့လုပ်ငန်း စစ်ဆေးရေးအဖွဲ့ဝင်လောင်းများ၏ အမည်စာရင်းကို အမည်အက္ခရာစဉ်အလိုက် ပြုစုရမည်။
- (ဂ) ပြည်သူ့လုပ်ငန်း စစ်ဆေးရေးအဖွဲ့ဝင်များကို လွှတ်တော်ကိုယ်စားလှယ်များက ရွေးချယ်တင်မြှောက်စေရမည်။
- (ဃ) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေးချယ် တင်မြှောက်ခံရခြင်းတို့ကို အပိုင်း (၇)၊ (၈) နှင့် (၁၀) တို့ပါ နည်းလမ်းများအတိုင်း ဆောင်ရွက်ရမည်။

ပြည်သူ့လုပ်ငန်းစစ်ဆေးရေးအဖွဲ့ဥက္ကဋ္ဌ ရွေးချယ်တင်မြှောက်ခြင်း

၂၅။ အလှည့်ကျသဘာပတိသည် နည်းဥပဒေ ၁၉ (ခ) အရ ပြည်သူ့လုပ်ငန်းစစ်ဆေးရေးအဖွဲ့ဝင်များထဲမှ ဥက္ကဋ္ဌကို အောက်ပါအတိုင်း ရွေးချယ်တင်မြှောက်စေရမည်—

- (က) ပြည်သူ့လုပ်ငန်း စစ်ဆေးရေးအဖွဲ့ ဥက္ကဋ္ဌကို ပြည်သူ့လုပ်ငန်းစစ်ဆေးရေးအဖွဲ့ဝင်များထဲမှ ရွေးချယ်တင်

မြောက်ရန် လွှတ်တော်ပုံစံ ၆ (ခ) ကို အသုံးပြု
ရမည်။

- (ခ) ပြည်သူ့လုပ်ငန်း စစ်ဆေးရေးအဖွဲ့ဝင် အားလုံး၏
အမည်စာရင်းကို ဥက္ကဋ္ဌလောင်းအမည် စာရင်းတွင်
အမည်အက္ခရာစဉ်အလိုက် ပြုစုရမည်။
- (ဂ) ပြည်သူ့လုပ်ငန်း စစ်ဆေးရေးအဖွဲ့ဝင်များက ဥက္ကဋ္ဌ
ကို ရွေးချယ်တင်မြှောက်စေရမည်။
- (ဃ) ဆန္ဒမဲပေးခြင်း၊ ဆန္ဒမဲရေတွက်ခြင်း၊ ရွေးချယ် တင်
မြှောက်ခံရခြင်းတို့ကို အပိုင်း(၇)၊(၈)နှင့်(၁၀)တို့
ပါ နည်းလမ်းများအတိုင်း ဆောင်ရွက်ရမည်။

လစ်လပ်သော ပြည်သူ့တရားသူကြီးအဖွဲ့ဝင်၊ ပြည်သူ့ဥပဒေအကျိုး
ဆောင် အဖွဲ့ဝင်နှင့် ပြည်သူ့လုပ်ငန်းစစ်ဆေးရေးအဖွဲ့ဝင် နေရာ
အတွက် ရွေးချယ်တင်မြှောက်ခြင်း

၂၆။ အလှည့်ကျ သဘာပတိသည် တစ်စုံတစ်ယောက်သော အကြောင်း
ကြောင့် ပြည်သူ့တရားသူကြီးအဖွဲ့ဝင်၊ ပြည်သူ့ ဥပဒေအကျိုးဆောင်
အဖွဲ့ဝင်နှင့် ပြည်သူ့လုပ်ငန်းစစ်ဆေးရေးအဖွဲ့ဝင်နေရာလစ်လပ်ခဲ့လျှင်
အောက်ပါအတိုင်း ဆောင်ရွက်ရမည် —

- (က) နည်းဥပဒေ ၁၈(ဃ)အရ လစ်လပ်သောနေရာသည်
ပြည်သူ့တရားသူကြီး အဖွဲ့ဝင်ဖြစ်လျှင် လုပ်ထုံး လုပ်
နည်းများ အပိုဒ် ၂၀ အရ အစားထိုး ရွေးချယ်တင်
မြှောက်ရမည်။
- (ခ) နည်းဥပဒေ ၁၈ (ဃ) အရ လစ်လပ်သောနေရာ
သည် ပြည်သူ့ဥပဒေအကျိုးဆောင် အဖွဲ့ဝင်ဖြစ်လျှင်
လုပ်ထုံးလုပ်နည်းများ အပိုဒ် ၂၂ အရ အစားထိုး
ရွေးချယ်တင်မြှောက်ရမည်။
- (ဂ) နည်းဥပဒေ ၁၈ (ဃ)အရ လစ်လပ်သောနေရာသည်
ပြည်သူ့လုပ်ငန်း စစ်ဆေးရေးအဖွဲ့ဝင်ဖြစ်လျှင် လုပ်
ထုံးလုပ်နည်းများ အပိုဒ် ၂၄ အရ အစားထိုး ရွေး
ချယ်တင်မြှောက်ရမည်။

လစ်လပ်သော ပြည်သူတရားကြီးအဖွဲ့ဥက္ကဋ္ဌ၊ ပြည်သူ့ဥပဒေအကျိုးဆောင်အဖွဲ့ဥက္ကဋ္ဌနှင့် ပြည်သူ့လုပ်ငန်းစစ်ဆေးရေးအဖွဲ့ဥက္ကဋ္ဌနေရာအတွက်ရွေးချယ်တင်မြှောက်ခြင်း

၂၇။ အလှည့်ကျ သဘာပတိသည် တစုံတခုသော အကြောင်းကြောင့် ပြည်သူတရားသူကြီးအဖွဲ့ဥက္ကဋ္ဌ၊ ပြည်သူ့ဥပဒေ အကျိုးဆောင်အဖွဲ့ဥက္ကဋ္ဌနှင့် ပြည်သူ့လုပ်ငန်းစစ်ဆေးရေးအဖွဲ့ ဥက္ကဋ္ဌနေရာ လစ်လပ်ခဲ့လျှင် အောက်ပါအတိုင်းဆောင်ရွက်ရမည်—

- (က) နည်းဥပဒေ ၂၀ (ဂ) အရ လစ်လပ်သောနေရာသည် ပြည်သူတရားသူကြီးအဖွဲ့ ဥက္ကဋ္ဌနေရာဖြစ်ပါက လုပ်ထုံးလုပ်နည်းများ အပိုဒ် ၂၀ အရ အဖွဲ့ဝင်နေရာအတွက် ပထမအဆင့်အနေဖြင့် အစားထိုး ရွေးချယ်တင်မြှောက်ပြီးမှ လုပ်ထုံးလုပ်နည်းများအပိုဒ် ၂၁ အရ ဒုတိယ အဆင့်အနေဖြင့် ဥက္ကဋ္ဌ နေရာအတွက် ရွေးချယ်တင်မြှောက်ရမည်။
- (ခ) နည်းဥပဒေ ၂၀ (ဂ) အရ လစ်လပ်သောနေရာသည် ပြည်သူ့ဥပဒေအကျိုးဆောင်အဖွဲ့ဥက္ကဋ္ဌနေရာ ဖြစ်ပါက လုပ်ထုံးလုပ်နည်းများ အပိုဒ် ၂၂ အရ အဖွဲ့ဝင်နေရာအတွက် ပထမအဆင့်အနေဖြင့်အစားထိုး ရွေးချယ်တင်မြှောက်ပြီးမှ လုပ်ထုံးလုပ်နည်းများ အပိုဒ် ၂၃ အရ ဒုတိယအဆင့်အနေဖြင့် ဥက္ကဋ္ဌ နေရာအတွက် ရွေးချယ်တင်မြှောက်ရမည်။
- (ဂ) နည်းဥပဒေ ၂၀ (ဂ) အရ လစ်လပ်သောနေရာသည် ပြည်သူ့လုပ်ငန်းစစ်ဆေးရေးအဖွဲ့ဥက္ကဋ္ဌနေရာ ဖြစ်ပါက လုပ်ထုံးလုပ်နည်းများ အပိုဒ် ၂၄ အရ အဖွဲ့ဝင်နေရာအတွက် ပထမအဆင့်အနေဖြင့်အစားထိုး ရွေးချယ် တင်မြှောက်ပြီးမှ လုပ်ထုံးလုပ်နည်းများအပိုဒ် ၂၅ အရ ဒုတိယအဆင့်အနေဖြင့် ဥက္ကဋ္ဌ နေရာအတွက် ရွေးချယ်တင်မြှောက်ရမည်။

အပိုင်း (၆)

လွှတ်တော်ရေးရာကော်မတီများ ရွေးချယ်တင်မြှောက်ခြင်း

၂၇။ အလှည့်ကျ သဘာပတိသည် နည်းဥပဒေ ၂၂ (ဂ) အရ လွှတ်တော်ရေးရာကော်မတီဝင်များကို ရွေးချယ်တင်မြှောက်နိုင်ရေး အတွက် အောက်ပါအတိုင်းဆောင်ရွက်ရမည်—

- (က) လွှတ်တော်ရေးရာ ကော်မတီဝင်များကို ရွေးချယ် တင်မြှောက်ရေး အတွက် လွှတ်တော်ပုံစံ ၇ ကို အသုံးပြုရမည်၊
- (ခ) လွှတ်တော် ရေးရာ ကော်မတီဝင် လောင်းများ၏ အမည်စာရင်းကို အမည်အက္ခရာစဉ်အလိုက် ပြုစု ရမည်၊
- (ဂ) လွှတ်တော်ရေးရာ ကော်မတီဝင်များကို လွှတ်တော် ကိုယ်စားလှယ်များက ရွေးချယ် တင်မြှောက်စေ ရမည်၊
- (ဃ) ဆန္ဒမဲ ပေးခြင်း၊ ဆန္ဒမဲ ရေတွက်ခြင်း၊ ရွေးချယ် တင်မြှောက်ခံရခြင်းတို့ကို အပိုင်း (၇)၊ (ဂ) နှင့် (၁၀) တို့ပါ နည်းလမ်းများအတိုင်း ဆောင်ရွက် ရမည်။

၂၉။ အလှည့်ကျသဘာပတိသည် ဥပဒေပုဒ်မ ၂၇ (ခ) အရ တစ်
တစ်သောအကြောင်းကြောင့် လွှတ်တော်ရေးရာကော်မတီဝင်နေရာ
လစ်လပ်ခဲ့လျှင် ရွေးချယ်တင်မြှောက်နိုင်ရေးအတွက် လုပ်ထုံးလုပ်
နည်းများအပိုဒ် ၂၈ ပါအတိုင်း ဆောင်ရွက်ရမည်။

အပိုင်း (၇)

ဆန္ဒမဲပေးခြင်း

၃၀။ ယာယီသဘာပတိ သို့မဟုတ် အလှည့်ကျသဘာပတိ သဘာပတိအဖွဲ့ဝင်များ၊ နိုင်ငံတော်ကောင်စီဝင်များ၊ ဝန်ကြီး ဝင်များ၊ ပြည်သူ့တရားသူကြီးအဖွဲ့ဝင်များ၊ ပြည်သူ့ဥပဒေ အဆောင်အဖွဲ့ဝင်များ၊ ပြည်သူ့လုပ်ငန်း စစ်ဆေးရေး အဖွဲ့ဝင်များ၊ လွှတ်တော်ရေးရာ ကော်မတီဝင်များကို ရွေးချယ် တင်မြှောက် အလို့ငှာ မဲပေးခန်းများ သို့မဟုတ် သီးသန့်နေရာများ၊ မဲပုံး၊ ဆန္ဒပေးကပ်ပြားများနှင့် ဆန္ဒပေးစက်ခလုပ်များကို လိုအပ် အဆင်သင့်ပြုလုပ်ထားစေရမည်။

၃၁။ ယာယီသဘာပတိ သို့မဟုတ် အလှည့်ကျ သဘာပတိ လွှတ်တော်တွင်းအဖွဲ့အစည်းများ ရွေးချယ်တင်မြှောက်ရာတွင် ဆိုင်ရာ ဆန္ဒပေးကပ်ပြားပုံစံများကို လွှတ်တော်ကိုယ်စားလှယ်၊ ချင်းအား ဖြန့်ဝေပေးရမည့်အပြင် လက်ခံ ရရှိကြောင်းကိုလဲ လက်မှတ်ရေးထိုးစေရမည်။

၃၂။ လွှတ်တော်ကိုယ်စားလှယ်တဦးသည် ဆန္ဒပေးကပ်ပြား ပေါ်တွင် မှားယွင်းရေးသားမိသဖြင့် ယင်းဆန္ဒပေး ကပ်ပြားပုံ

ပယ်ဖျက်၍ ဆန္ဒပေးကပ်ပြားပုံစံ အသစ်တခုနှင့် လဲလှယ်ပေးရန် တောင်းခံ နိုင်သည်။ ထိုသို့ လဲလှယ်သည့် နေရာ၌ပင် လွှတ်တော် ကိုယ်စားလှယ်ကိုယ်တိုင် ဆန္ဒပေးကပ်ပြားပုံစံအဟောင်းကိုဖျက်ဆီး ပစ်ရမည်။

၃၃။ မဲပုံးများကို အများမြင်နိုင်သော သင့်လျော်သည့်နေရာများ တွင် လိုအပ်သလိုထားရှိစေရမည်။

၃၄။ ဆန္ဒမဲပေး ရွေးချယ် တင်မြှောက်ခြင်းကို ဆန္ဒပေးကပ်ပြား အသုံးပြု၍ဖြစ်စေ၊ စက်ခလုပ်အသုံးပြု၍ ဖြစ်စေ သင့်လျော်သလို ပြုလုပ်နိုင်သည်။

ဆန္ဒပေးကပ်ပြားဖြင့် ဆန္ဒပေးခြင်း

၃၅။ လွှတ်တော်တွင်းရွေးချယ်တင်မြှောက်သည့်အခါ ဆန္ဒပေး ကပ်ပြားကိုအသုံးပြု၍ ရွေးချယ်တင်မြှောက်လျှင် အောက်ပါ အတိုင်း ဆောင်ရွက်ရမည်—

- (က) လွှတ်တော် ကိုယ်စားလှယ်များသည် ဆန္ဒပေးကပ် ပြားပုံစံပေါ်တွင် ဆန္ဒပြုလိုသည့် အမည်များကို မင်ဖြင့် အထင်အရှား အမှန်အမှတ်အသား(✓)ပြု လုပ်ရမည်။ ဆန္ဒမပြုလိုသည့်အမည်များကို မင်ဖြင့် အထင်အရှား ကြက်ခြေအမှတ်အသား (x) ပြု လုပ်နိုင်သည်။
- (ခ) ဆန္ဒပြုရာတွင် ရွေးချယ်တင်မြှောက်ရန် သတ်မှတ် ထားသည့် အဖွဲ့ဝင်အရေအတွက်ထက် လျော့နည်း ၍လည်း ဆန္ဒပြုနိုင်သည်။ သို့ရာတွင် ရွေးချယ် တင်မြှောက်ရမည့် အရေအတွက်ထက်ကျော်လွန်ပြီး ဆန္ဒမပြုရ။
- (ဂ) အမည်စာရင်းတွင်ပါဝင်သော အဖွဲ့ဝင်လောင်းတဦး နှင့် စပ်လျဉ်း၍ ဆန္ဒပြုလိုသဖြင့် အမှန်အမှတ် အသား(✓) ကို ဦးစွာပြုလုပ်ပြီးမှ ထိုပုဂ္ဂိုလ်အား

ဆန္ဒမပြုလိုလျှင် အမှန်အမှတ်အသား၏နောက်တွင်
ကြက်ခြေအမှတ်အသား (X) ကို ထပ်မံပြုလုပ်
ရမည်။

- (ဃ) အမည်စာရင်းတွင် ပါဝင်သော အဖွဲ့ဝင်လောင်း
တဦးနှင့်စပ်လျဉ်း၍ ဆန္ဒမပြုလိုသဖြင့် ကြက်ခြေ
အမှတ်အသား (X) ကို ဦးစွာပြုလုပ်ပြီးမှ ထို
ပုဂ္ဂိုလ်အားဆန္ဒပြုလိုလျှင် ကြက်ခြေအမှတ်အသား
၏နောက်တွင် အမှန်အမှတ်အသား(✓)ကို ထပ်မံ
ပြုလုပ်ရမည်။

စက်ခလုပ်ဖြင့် ဆန္ဒပေးခြင်း

၃၆။ လွှတ်တော်တွင်းရွေးချယ်တင်မြှောက်သည့်အခါ စက်ခလုပ်
ကိုအသုံးပြု၍ရွေးချယ်တင်မြှောက်လျှင် အောက်ပါအတိုင်း ဆောင်
ရွက်ရမည်—

- (က) အစိမ်းရောင်၊ အနီရောင်၊ အဝါရောင်ခလုပ် ၃ ခု
ပါရှိသော ဆန္ဒပေးကိရိယာကို လွှတ်တော်ကိုယ်
စားလှယ်များ၏ စားပွဲတွင် ထားရှိပါသည်။ ယင်း
ခလုပ်များအနက် —
- (၁) ထောက်ခံမဲပေးလိုလျှင် အစိမ်းရောင်ခလုပ်ကို
နှိပ်ရမည်။
 - (၂) ကန့်ကွက်မဲ ပေးလိုလျှင် အနီရောင်ခလုပ်ကို
နှိပ်ရမည်။
 - (၃) ကြားနေမဲပေးလိုလျှင် အဝါရောင် ခလုပ်ကို
နှိပ်ရမည်။
- (ခ) ဆန္ဒမဲပေးရန် ကြေညာပြီးနောက် အစိမ်းရောင်
အချက်ပြမီး လင်းသည့်အခါ ဆန္ဒပေးရန် စက်
ခလုပ်ကို နှိပ်ရမည်။

(ဂ) ဆန္ဒမဲပေးရန် သတ်မှတ်ထားသော အချိန်အတွင်း
အချက်ပြမီးစိမ်းမမှိတ်မီ ဆန္ဒပေးခလုတ်ကို တကြိမ်
သာ နှိပ်ရမည်။

၃၇။ စက်ခလုတ်ဖြင့် ဆန္ဒပေးရွေးချယ်တင်မြှောက်ရာတွင် သဘာ
ပတိအဖွဲ့က တာဝန်ပေးအပ်ထားသော သဘာပတိအဖွဲ့ဝင် ၃ ဦး
သည် စက်ခန်းတွင် နေရာယူ၍ ရွေးချယ် တင်မြှောက် ခြင်းကို
ကြီးကြပ်ကွပ်ကဲရမည်။

အပိုင်း (၈)

ဆန္ဒမဲရေတွက်ခြင်း

၃၈။ ဆန္ဒပေးကပ်ပြားပုံစံဖြင့် ဆန္ဒမဲပေးရာတွင် ဆန္ဒမဲရေတွက်ခြင်းကို အောက်ပါအတိုင်း ဆောင်ရွက်ရမည် —

(က) အလှည့်ကျ သဘာပတိက ကြီးကြပ်၍ လွှတ်တော်ကိုယ်စားလှယ်များ၏ ရွှေ့မှောက်တွင် မဲပုံးများကို ဖွင့်လှစ်ရမည်။ ယင်းသို့ဖွင့်လှစ်ခြင်းမပြုမီ မဲပုံးထဲသို့ မထည့်ပဲ မဲပုံးပြင်ပတွင် ထားခဲ့သော ဆန္ဒပေးကပ်ပြားများကို တွေ့ရှိပါက အရေအတွက်ကို မှတ်တမ်းတင်၍ ပယ်မဲအဖြစ် သတ်မှတ်ကြောင်း ကြေညာရမည်။

(ခ) လွှတ်တော် ကိုယ်စားလှယ်များအား မူလထုတ်ပေးထားသည့် ဆန္ဒပေးကပ်ပြားပုံစံနှင့် ဆန္ဒမဲပေးခဲ့သော ဆန္ဒပေးကပ်ပြား အရေအတွက်ကိုက်ညီခြင်း ရှိ မရှိကို ရေတွက်ရမည်။ မူလထုတ်ပေးထားသော အရေအတွက်ထက် လျော့နည်းနေပါက လျော့နည်းနေသည့် အရေအတွက်ကို ပယ်မဲအဖြစ် သတ်မှတ်ကြောင်း ကြေညာရမည်။ လျော့နည်းနေသော

ဆန္ဒပေး ကပ်ပြား မရှိပါကလည်း မရှိကြောင်း
ကြေညာ၍ ဆန္ဒမဲများကို ရေတွက်ရမည်။

(ဂ) လွှတ်တော်ကိုယ်စားလှယ်များအား မူလထုတ်ပေး
ထားသည့် ဆန္ဒပေးကပ်ပြားပုံစံ အရေအတွက်ထက်
ပိုနေ ပါက အောက်ပါ အတိုင်း ဆောင်ရွက်
ရမည်—

(၁) ပိုနေသော ဆန္ဒပေးကပ်ပြားမှာ အတုပြုလုပ်
ထားကြောင်း ခိုင်လုံစွာတွေ့ရှိပါက အလှည့်
ကျ သဘာပတိက ယင်းဆန္ဒပေးကပ်ပြားကို
တရားမဝင်ကြောင်း ကြေညာ၍ တရားဝင်
သော ဆန္ဒပေးကပ်ပြားများကို ဆက်လက်
ရေတွက်ရမည်။

(၂) ပိုနေသော ဆန္ဒပေးကပ်ပြားမှာ အစစ်ဖြစ်
နေပါကလည်းကောင်း၊ အစစ်နှင့် အတု
ခွဲခြားခြင်း မပြုနိုင်ပါက လည်း ကောင်း
အလှည့်ကျသဘာပတိသည် ဆန္ဒပေးပွဲဖျက်
သိမ်းကြောင်းကြေညာကာ ဆန္ဒပေးပွဲအသစ်
ပြန်လည် ကျင်းပရမည်။

(၃) အမည်များကို တဦးချင်း ရရှိသည့် ဆန္ဒမဲ
အရေ အတွက် အများ အနည်း အလိုက်
သတ်မှတ်ထားသောပုံစံတွင် ရေးသားရမည်။

(၄) ဆန္ဒမဲအများဆုံး ရရှိသူကို အမှတ်စဉ် (၁)
တွင် လည်းကောင်း၊ ဒုတိယ အများဆုံး
ရရှိသူကို အမှတ်စဉ် (၂) တွင် လည်း
ကောင်း စသည်ဖြင့် ရေးသားရမည်။ ရရှိ
သော ဆန္ဒမဲအရေအတွက်ကိုလည်း ဖော်ပြ
ရမည်။ ရရှိသော ဆန္ဒမဲ အရေအတွက်ချင်း
တူညီ နေပါကလည်း ယင်းသို့ တူညီနေသူ

များကို အမည်အက္ခရာစဉ်ဖြင့် ထည့်သွင်း
ဖော်ပြရမည်။

၃၉။ (က) ဆန္ဒမဲများရေတွက်ရာတွင် လွှတ်တော်ပုံစံ ၈ နှင့်
လွှတ်တော်ပုံစံ ၉ တို့ကို အသုံးပြုရမည်။ ထိုပုံစံ
များတွင် ဆန္ဒမဲ ရေတွက်သူ၊ အတည်ပြုသူနှင့်
အလှည့်ကျ သဘာပတိတို့က မှန်ကန်ကြောင်း
လက်မှတ် ရေးထိုးရမည်။

(ခ) တဦးချင်းရရှိသော ဆန္ဒမဲအရေအတွက် အများ
အနည်းအလိုက် အမည်စာရင်း ပြုစုရာတွင် လွှတ်
တော် ပုံစံ ၁၀ ကို အသုံးပြုရမည်။ ထိုပုံစံတွင် ဆန္ဒမဲ
ရေတွက်သူ၊ အတည်ပြုသူနှင့် အလှည့်ကျ သဘာ
ပတိ တို့က မှန်ကန်ကြောင်း လက်မှတ်ရေးထိုး
ရမည်။

၄၀။ (က) လွှတ်တော်တွင်း အဖွဲ့အစည်းများ ရွေးချယ် တင်
မြှောက်ရာတွင် လည်း ကောင်း၊ အဖွဲ့အစည်း
တွင်း ရွေးချယ် တင်မြှောက် ရာတွင် လည်း
ကောင်း မဲပုံးများရှိ ဆန္ဒပေး ကပ်ပြားများကို
ရေတွက်ရာ၌ အောက်ပါ ဆန္ဒပေးကပ်ပြားများကို
ပယ်မဲအဖြစ် သတ်မှတ်ရမည် —

(၁) ရွေးချယ် တင်မြှောက်ရမည့် အဖွဲ့ဝင် အရေ
အတွက်ထက်ပို၍ ဆန္ဒပြုထားသည့် ဆန္ဒပေး
ကပ်ပြား၊

(၂) မည်သူတဦးတယောက်ကိုမျှ ဆန္ဒပြုထားခြင်း
မရှိသော ဆန္ဒပေးကပ်ပြား၊

(၃) ဆန္ဒပြုသူကို သိနိုင်လောက်အောင် အမှတ်
အသား ရေးထားသည့် ဆန္ဒပေးကပ်ပြား၊

(၄) မည်သူ့ကိုမျှ ဆန္ဒပြုထားကြောင်း မသိနိုင်
လောက်အောင် ပြုလုပ်ထားသည့် ဆန္ဒပေး
ကပ်ပြား၊

(၅) အတုပြုလုပ်ထားသော ဆန္ဒပေးကပ်ပြား၊

(ခ) ဆန္ဒပေးကပ်ပြားပေါ်ရှိ အဖွဲ့ဝင်လောင်း တဦးနှင့်
စပ်လျဉ်း၍ ဆန္ဒပြုခြင်းမှာ မသေချာ မထင်ရှား
ဖြစ်နေလျှင် ထိုအဖွဲ့ဝင်လောင်းအတွက်သာ ထည့်
သွင်းရေတွက်ခြင်းမပြုပဲ သေချာထင်ရှားစွာဆန္ဒပြု
ထားသည့် ကျန်အဖွဲ့ဝင်လောင်းများအတွက် ထည့်
သွင်း ရေတွက်ရမည်။

၄၁။ လွှတ်တော်တွင်း အဖွဲ့အစည်းများနှင့် အဖွဲ့အစည်းတွင်း
ရွေးချယ်တင်မြှောက်ရာတွင် အပိုဒ် ၄၀ အရ ပယ်မဲဖြစ်သည် မဖြစ်
သည်ကိုလည်းကောင်း၊ အတုဖြစ်သည် မဖြစ်သည်ကိုလည်းကောင်း
သဘာပတိအဖွဲ့က ဆုံးဖြတ်ရမည်။

၄၂။ စက်ခလုပ်ဖြင့် ဆန္ဒမဲပေးရာတွင် ဆန္ဒမဲရေတွက်ခြင်းကို
အောက်ပါအတိုင်း ဆောင်ရွက်ရမည်—

(က) လွှတ်တော် ကိုယ်စားလှယ်များ ပေးသော ဆန္ဒမဲ
အရေအတွက်ကို စက်မှခွဲခြားရေတွက်ပြီး စက်ခန်းရှိ
ဆန္ဒမဲစာရင်း ကြေညာသည့် ဘုတ်ငယ်တွင် ကိန်း
ဂဏန်းဖြင့် ဖော်ပြရမည်—

(၁) ထောက်ခံမဲစုစုပေါင်း၊

(၂) ကန့်ကွက်မဲစုစုပေါင်း၊

(၃) ကြားနေမဲစုစုပေါင်း၊

(၄) မဲဦးရေစုစုပေါင်း၊

(ခ) စက်ခန်းတွင် တာဝန်ကျသော သဘာပတိအဖွဲ့ဝင်
များသည် ကိုယ်စားလှယ် စိစစ်ရေး ကော်မတီက

စိစစ်ဘင်ပြသည့် အစည်းအဝေး တက်ရောက်သော လွှတ်တော်ကိုယ်စားလှယ် မှတ်တမ်းနှင့် တိုက်ဆိုင် စိစစ်ရမည်။

- (ဂ) အစည်းအဝေး တက်ရောက်သူ မှတ်တမ်းပါ ဦးရေ ထက် ဆန္ဒမဲပေးသူဦးရေ ပိုနေလျှင်သော်လည်းကောင်း၊ ရွေးချယ်တင်မြှောက်ပွဲ အထမမြောက် နိုင်အောင် လျော့နည်းနေလျှင်သော်လည်းကောင်း အလှည့်ကျ သဘာပတိထံ ချက်ချင်း အကြောင်းကြားရမည်။
- (ဃ) အလှည့်ကျသဘာပတိသည် သဘာပတိအဖွဲ့ အစည်းအဝေးတွင် တင်ပြလျက် ယင်းကိစ္စအတွက် အဆုံးအဖြတ် ရယူရမည်။
- (င) အလှည့်ကျသဘာပတိထံ ရွေးချယ်တင်မြှောက်ခြင်း ခံရသူများ၏ အမည်စာရင်းကို အမည်အက္ခရာစဉ် အလိုက် ပေးပို့ရမည်။

အပိုင်း (၉)

မပြီးပြတ်သေးသော ဆန္ဒပေးပွဲများကို ဆက်လက်ပြုလုပ်ခြင်း

၄၃။ မပြီးပြတ်သေးသော ဆန္ဒပေးပွဲများကို ဆက်လက်ပြုလုပ်ရာတွင် အောက်ပါအတိုင်း ဆောင်ရွက်ရမည် —

(က) လွှတ်တော်တွင်း အဖွဲ့အစည်းတခုနှင့် စပ်လျဉ်း၍ သတ်မှတ်ထားသော အဖွဲ့ဝင်ဦးရေ အပြည့်ကို ရွေးချယ်တင်မြှောက်ခြင်း မပြုနိုင်ပါက ထိုသို့လိုအပ်သောအဖွဲ့ဝင်အရေအတွက်ကို ရွေးချယ်တင်မြှောက်နိုင်ရန် ဆန္ဒပေးပွဲကို ဒုတိယ အကြိမ် ထပ်မံကျင်းပရမည်။

ရှင်းလင်းချက်။ ။အဖွဲ့အစည်း တခုခု ရွေးချယ်တင်မြှောက်ရာတွင် အကယ်၍ အဖွဲ့ဝင်လောင်း ၂၅ ဦးရှိပြီး ယင်းတို့အနက် အဖွဲ့ဝင် ၂၁ ဦးကို ရွေးချယ်တင်မြှောက်ရန် ဖြစ်သော်လည်း အဖွဲ့ဝင် ၁၅ ဦးသာလျှင် သတ်မှတ်ထားသည့် ဆန္ဒမဲထက် ဝက်ကျော်ရရှိပြီး ကျန် ၆ နေရာအတွက် မည်သည့် အဖွဲ့ဝင်လောင်းမျှ သတ်မှတ် ထားသည့် ဆန္ဒမဲထက်ဝက်ကျော်မရရှိခြင်းမျိုးလည်း ရှိနိုင်ပါသည်။ ယင်းအခြေအနေမျိုးတွင် ကျန်လိုအပ်နေသောအဖွဲ့

ဝင် ၆ နေရာအတွက် ရွေးချယ်တင်မြှောက်ခြင်းမခံရ
သေးသော မူလအဖွဲ့ဝင်လောင်း ၁၀ ဦး၏ အမည်
စာရင်းနှင့်ပင် ဆန္ဒပေးပွဲကို ဒုတိယ အကြိမ် ထပ်မံ
ကျင်းပရမည်။

- (ခ) အပိုဒ်ခွဲ (က) အရ ဒုတိယ အကြိမ် ဆန္ဒပေးပွဲ
ပြုလုပ်သော်လည်း ရွေးချယ် တင်မြှောက် ရမည့်
အရေအတွက် ပြည့်သည်အထိ သတ်မှတ်ထားသည့်
ဆန္ဒမဲထက်ဝက်ကျော်ရရှိသူ မရှိပါက မူလအမည်
စာရင်းနှင့်ပင် ဆန္ဒပေးပွဲကို တတိယ အကြိမ်ထပ်မံ
ကျင်းပရမည်။
- (ဂ) အပိုဒ်ခွဲ (ခ) အရ တတိယ အကြိမ် ဆန္ဒပေးပွဲ
ပြုလုပ်သော်လည်း ရွေးချယ် တင်မြှောက် ရမည့်
အရေအတွက် ပြည့်သည်အထိ သတ်မှတ်ထားသည့်
ဆန္ဒမဲထက်ဝက်ကျော် ရရှိသူမရှိပါက ကျန်နေရာ
သို့မဟုတ် နေရာများ အတွက် အဖွဲ့ဝင်လောင်း
အမည်သစ်များဖြင့် အမည်စာရင်းသစ် တခုကို
လွှတ်တော်သို့ တင်သွင်းရမည်။
- (ဃ) အပိုဒ်ခွဲ (ဂ) အရ တင်သွင်းလာသော အမည်
စာရင်းကို အလှည့်ကျသဘာပတိက လွှတ်တော်သို့
ကြေညာရမည်။
- (င) အမည်သစ်များဖြင့် ပြုစုထားသော အမည်စာရင်း
သစ်အရ ဆန္ဒပေးပွဲများကို အပိုဒ်ခွဲ (က) နှင့်
(ခ) တို့နှင့်အညီ ကျင်းပရမည်။
- (စ) အပိုဒ်ခွဲ (င) အရ အမည်စာရင်းသစ် တင်သွင်း၍
သုံးကြိမ် တိုင်တိုင် ရွေးချယ် တင်မြှောက် ပွဲများ
ကျင်းပပြီးသော်လည်း ရွေးချယ် တင်မြှောက်ရန်
လိုအပ်သောဦးရေ ပြည့်သည်အထိ သတ်မှတ်ထား
သည့် ဆန္ဒမဲ ထက်ဝက်ကျော် ရရှိသူ မရှိပါက
သတ်မှတ်ထားသည့် ဆန္ဒမဲ ထက်ဝက်ကျော်ရရှိသူ

များကိုသာ ရွေးချယ် တင်မြှောက်ခြင်း ခံရသူ
များအဖြစ် အသိအမှတ်ပြုရမည်။

- (ဆ) အပိုဒ်ခွဲ (စ) တွင် မည်သို့ပင် ဆိုစေကာမူ ဖွဲ့စည်းပုံ
အခြေခံဥပဒေအရ နိုင်ငံတော်ကောင်စီဝင် ၂၈ ဦး
ကို ရွေးချယ် တင်မြှောက် ရမည် ဖြစ်သဖြင့်
သတ်မှတ်ထားသော နိုင်ငံတော် ကောင်စီဝင်ဦးရေ
ပြည့်သည်အထိ အပိုဒ်ခွဲ (ဂ)၊ (ဃ) နှင့် (င) တို့
နှင့်အညီ ဆန္ဒပေးပွဲများကို ကျင်းပရမည်။

၄၄။ (က) လွှတ်တော်တွင်း အဖွဲ့အစည်းတခုနှင့် စပ်လျဉ်း၍
သတ်မှတ်ထားသည့် ဆန္ဒမဲအရေအတွက် ထက်ဝက်
ကျော်ရရှိစေကာမူ စုစုပေါင်းရွေးချယ်တင်မြှောက်
ရမည့် အဖွဲ့ဝင်ဦးရေ၏ နောက်ဆုံး အမှတ်စဉ်တွင်
ရရှိသောဆန္ဒမဲမှာ တဦးထက်ပို၍ တူညီနေပါက
ယင်းသို့ ဆန္ဒမဲချင်းတူညီနေသည့် အဖွဲ့ဝင်လောင်း
များအနက်မှ တဦးကို ရွေးချယ် တင်မြှောက်နိုင်ရန်
ဆန္ဒပေးပွဲကို ထပ်မံ ကျင်းပရမည်။ ယင်းသို့ ဆန္ဒ
ပေးပွဲ ထပ်မံကျင်းပရန် ဆန္ဒမဲချင်း တူညီနေသည့်
အဖွဲ့ဝင်လောင်းများ၏ အမည်များကိုသာ အမည်
အက္ခရာစဉ်အလိုက် လွှတ်တော်သို့ ကြေညာရမည်။

- (ခ) အပိုဒ်ခွဲ (က) အရ ဆန္ဒပေးပွဲ ထပ်မံကျင်းပသော်
လည်း ဆန္ဒမဲချင်း တူညီနေပါက ဆန္ဒပေးပွဲကို
ဒုတိယ အကြိမ် ကျင်းပရမည်။ ဒုတိယ အကြိမ်
တွင်လည်း ဆန္ဒမဲချင်းတူညီနေပါက ဆန္ဒပေးပွဲကို
တတိယ အကြိမ်ကျင်းပရမည်။ တတိယ အကြိမ်
တွင်လည်း ဆန္ဒမဲချင်းထပ်မံတူညီနေပါက ယင်းသို့
ဆန္ဒမဲချင်း တူညီနေသည့် အဖွဲ့ဝင်လောင်းများ
အနက်မှ တဦးကို အလှည့်ကျ သဘာပတိ၏ အဆုံး
အဖြတ်ဆန္ဒမဲဖြင့် အပြီးသတ်ဆုံးဖြတ်ရွေးချယ်ပေး
ရမည်။

အပိုင်း (၁၀)

ရွေးချယ်တင်မြှောက်ခြင်းခံရသူများစာရင်း ကြေညာခြင်း

၄၅။ ရွေးချယ်တင်မြှောက်ခြင်းခံရသူများစာရင်းကြေညာရာတွင် အောက်ပါအတိုင်း ဆောင်ရွက်ရမည်

(က) လွှတ်တော်အစည်းအဝေးများသည် ဖွဲ့စည်းပုံအခြေခံ ဥပဒေပုဒ်မ ၂၀၇ အရ လွှတ်တော်ကိုယ်စားလှယ် အားလုံး၏ ခုနစ်ဆယ့်ငါးရာခိုင်နှုန်း တက်ရောက်မှု သာ အထမြောက်သဖြင့် ယင်းသို့အထမြောက်သော လွှတ်တော် အစည်းအဝေးများ၌ လွှတ်တော်တွင်း အဖွဲ့အစည်းများကို ရွေးချယ်တင်မြှောက် ရာတွင် တက်ရောက်လာသော လွှတ်တော် ကိုယ်စားလှယ် များ၏ ထက်ဝက်ကျော် ဆန္ဒမဲရရှိသူများကိုသာ ရွေးချယ်တင်မြှောက်ခြင်း ခံရသူဟု အသိအမှတ် ပြုရမည်။

(ခ) နိုင်ငံတော် ကောင်စီဥက္ကဋ္ဌ၊ နိုင်ငံတော် ကောင်စီ အတွင်းရေးမှူး၊ ဝန်ကြီးချုပ်နှင့် ကျန်ဗဟိုအာဏာ ပိုင် အဖွဲ့အစည်းများ၏ ဥက္ကဋ္ဌများ ရွေးချယ်

တင်မြှောက်ရာတွင် ယင်းအဖွဲ့အစည်း အသီးသီးရှိ အဖွဲ့ဝင်အားလုံး၏ ထက်ဝက်ကျော်ဆန္ဒမဲ ရရှိသူ များကိုသာ ရွေးချယ်တင်မြှောက်ခြင်း ခံရသူများ ဟု အသိအမှတ်ပြုရမည်။

၄၆။ ဆန္ဒမဲများရေတွက်ပြီး၍ ရွေးချယ်တင်မြှောက်ခြင်း ခံရသူ များ၏ အမည်စာရင်းကို ယင်းတို့ရရှိသော ဆန္ဒမဲအများ အနည်း အလိုက် စာရင်းပြုစုရာတွင် လွှတ်တော်ပုံစံ ၁၀ ကို အသုံးပြုရမည်။

၄၇။ ရွေးချယ်တင်မြှောက်ခြင်း ခံရသူများ၏ အမည်စာရင်းကို လွှတ်တော်ပုံစံ ၁၁ (က) ၌ ဖြည့်သွင်းရာတွင် ပထမအကြိမ် ဆန္ဒ ပေးပွဲ၌ သတ်မှတ်ထားသည့် ဆန္ဒမဲ ထက်ဝက်ကျော် ရရှိသူများ၏ အမည်များကို ရှေးဦးစွာ ဟည့်သွင်းရမည်။ ထပ်မံကျင်းပသော ဆန္ဒပေးပွဲများ၌ ရွေးချယ်တင်မြှောက်ခြင်းခံရသူများ၏ အမည် များကို ပထမအကြိမ်ဆန္ဒပေးပွဲတွင် ရွေးချယ်တင်မြှောက်ခြင်းခံရ သူများ၏ အမည်စာရင်း နောက်မှသာ ယင်းတို့ရရှိသော ဆန္ဒမဲ အများအနည်းအလိုက် ထည့်သွင်းရမည်။

၄၈။ (က) ယာယီ သဘာပတိ သို့မဟုတ် အလှည့်ကျ သဘာ ပတိသည် ရွေးချယ် တင်မြှောက်ခြင်းခံရသော သဘာပတိ အဖွဲ့ဝင်များ၏ အမည်စာရင်းကို ပြည် နယ်နှင့်တိုင်း အကွာရာစဉ်အလိုက် လွှတ်တော်သို့ ကြေညာရမည်။

(ခ) အလှည့်ကျသဘာပတိသည် ရွေးချယ်တင်မြှောက် ခြင်းခံရသော ကျန်အဖွဲ့အစည်းများအတွက် အဖွဲ့ ဝင်များ၏ အမည်စာရင်းကို အမည် အကွာရာစဉ် အလိုက် လွှတ်တော်သို့ကြေညာရမည်။

(ဂ) အပိုဒ်ခွဲ (က) နှင့် (ခ) တို့အရ ကြေညာရာတွင် လွှတ်တော်ပုံစံ ၁၁ (ခ) ကိုအသုံးပြုရမည်။

အပိုင်း (၁၁)

အထွေထွေ

၄၉။ လွှတ်တော် အစည်းအဝေးများသို့ တက်ရောက်ကြောင်း လက်မှတ် ရေးထိုးပြီးနောက်မှ ရုတ်တရက်နာမကျန်း ဖြစ်သဖြင့် ဆေးရုံတက်ရောက်နေရသည့် လွှတ်တော်ကိုယ်စားလှယ်များအတွက် လွှတ်တော်တွင်း အဖွဲ့အစည်းများ ရွေးချယ်တင်မြှောက် ထုတ်ခွင့် ဆန္ဒမဲပေးခွင့်နှင့် ရွေးချယ်တင်မြှောက်ခံပိုင်ခွင့်များ မဆုံးရှုံးစေရန် ယာယီသဘာပတိ သို့မဟုတ် အလှည့်ကျသဘာပတိက စီစဉ် ဆောင်ရွက်ပေးစေရမည်။

၅၀။ ယာယီသဘာပတိ တင်မြှောက်ခြင်းနှင့် သဘာပတိအဖွဲ့ ရွေးချယ်တင်မြှောက်ခြင်းမှအပ ကျန်လွှတ်တော်တွင်း အဖွဲ့အစည်း များ ရွေးချယ်တင်မြှောက်ခြင်းကို လျှို့ဝှက်ဆန္ဒမဲစနစ်ဖြင့် ဆောင် ရွက်ရမည်။

၅၁။ လွှတ်တော်တွင်းအဖွဲ့အစည်းများ ရွေးချယ်တင်မြှောက်ခြင်း အတွက် လိုအပ်သည့် ကိစ္စရပ်များကို အလှည့်ကျ သဘာပတိ သို့မဟုတ် သဘာပတိအဖွဲ့က ညွှန်ကြားသည့်အတိုင်း လွှတ်တော်ရုံးက လိုအပ်သလို ဆောင်ရွက်ရမည်။

၅၂။ လွှတ်တော် သက်တမ်းတခုအတွင်း ရွေးချယ်တင်မြှောက်ခြင်းနှင့် ပတ်သက်၍ အသုံးပြုခဲ့သည့်ဆန္ဒပေး ကပ်ပြားများ၊ ဆန္ဒမဲရေတွက်သည့်ပုံစံများအနက် ယင်းလွှတ်တော်သက်တမ်းတခုကုန်ဆုံးလျှင် မလိုအပ်သော စာရွက်စာတမ်းများကို နိုင်ငံတော်ကောင်စီအတွင်းရေးမှူး၏ ညွှန်ကြားချက်အရ ဖျက်ဆီးပစ်နိုင်သည်။

၅၃။ လွှတ်တော်တွင်းအဖွဲ့အစည်းများ ရွေးချယ်တင်မြှောက်သည့် ကိစ္စရပ်များနှင့်ပတ်သက်၍ သဘာပတိအဖွဲ့၏ အဆုံးအဖြတ်သည် အပြီးသတ်အတည်ဖြစ်စေရမည်။

၅၄။ တာဝန်မှပြန်လည် ရုပ်သိမ်းခြင်း ဥပဒေအရ လွှတ်တော်တွင်း အဖွဲ့အစည်း တရပ်ရပ်ကိုဖြစ်စေ၊ အဖွဲ့ဝင်တဦးဦးကို ဖြစ်စေ တာဝန်မှ ပြန်လည်ရုပ်သိမ်းရန်ရှိလျှင် ဆန္ဒမဲပေးခြင်း၊ ဆန္ဒမဲရေတွက်ခြင်းတို့ကို ဤလုပ်ထုံးလုပ်နည်းများအရ ဆောင်ရွက်နိုင်သည်။

၅၅။ ပြည်သူ့လွှတ်တော်ဆိုင်ရာဥပဒေနှင့် နည်းဥပဒေများပါ ရွေးချယ်တင်မြှောက်ခြင်းနှင့် စပ်လျဉ်းသော ကိစ္စရပ်များကိုထမြောက် အောင်မြင်စွာ ဆောင်ရွက်နိုင်ရန် ဤလုပ်ထုံး လုပ်နည်းများတွင် ချမှတ်ပြဋ္ဌာန်းထားခြင်း မရှိသောကိစ္စအခက်အခဲများ ပေါ်ပေါက်လာလျှင် ပြေလည်စွာဆောင်ရွက်နိုင်ရန် သဘာပတိအဖွဲ့က သင့်လျော်သလိုဆုံးဖြတ်ဆောင်ရွက်နိုင်သည်။ ယင်းသို့ဆုံးဖြတ်ဆောင်ရွက်ချက်ကို လွှတ်တော်သို့တင်ပြ၍ အတည်ပြုချက်ရယူရမည်။

**ဆန္ဒပေးကပ်ပြား ပုံစံများနှင့် ဆန္ဒမဲရေတွက်ရာတွင်
အသုံးပြုသည့်ပုံစံများ**

၁။ လွှတ်တော်တွင်း အဖွဲ့အစည်းများ ရွေးချယ် တင်မြှောက်ရာ
တွင် အောက်ပါဆန္ဒပေးကပ်ပြားပုံစံများကို အသုံးပြုရမည်—

- (က) သဘာပတိအဖွဲ့ဝင်များ ရွေးချယ်တင်မြှောက်ရာတွင်
ပြောင်ရွေးချယ်တင်မြှောက်သည့် စနစ်အတွက် လွှတ်
တော်ပုံစံ ၁ (က)ကို လည်းကောင်း၊ လျှို့ဝှက်ဆန္ဒ
မဲဖြင့် ရွေးချယ်တင်မြှောက်သည့် စနစ်အတွက် လွှတ်
တော်ပုံစံ ၁(ခ)ကိုလည်းကောင်း အသုံးပြုရမည်၊
- (ခ) ပြည်နယ်နှင့် တိုင်းအလိုက် လွှတ်တော်ကိုယ်စားလှယ်
များက မိမိတို့အထဲမှ နိုင်ငံတော်ကောင်စီဝင်တဦးကျ
စီ ရွေးချယ်တင်မြှောက်ရာတွင် လွှတ်တော်ပုံစံ ၂(က)
ကို အသုံးပြုရမည်၊
- (ဂ) လွှတ်တော် ကိုယ်စားလှယ်များက မိမိတို့အထဲမှ
နိုင်ငံတော်ကောင်စီဝင်များ ရွေးချယ်တင်မြှောက်ရာ
တွင် လွှတ်တော်ပုံစံ ၂(ခ)ကို အသုံးပြုရမည်၊

- (ဆ) နိုင်ငံတော်ကောင်စီဝင်များက မိမိတို့အထဲမှ ဥက္ကဋ္ဌ ရွေးချယ်တင်မြှောက်ရာတွင် လွှတ်တော်ပုံစံ ၂(ဂ)ကို အသုံးပြုရမည်။
- (င) နိုင်ငံတော်ကောင်စီဝင်များက မိမိတို့အထဲမှ အတွင်းရေးမှူး ရွေးချယ်တင်မြှောက်ရာတွင် လွှတ်တော်ပုံစံ ၂ (ဆ)ကို အသုံးပြုရမည်။
- (စ) လွှတ်တော်ကိုယ်စားလှယ်များက ဝန်ကြီးအဖွဲ့ဝင်များ ရွေးချယ်တင်မြှောက်ရာတွင် လွှတ်တော်ပုံစံ ၃(က)ကို အသုံးပြုရမည်။
- (ဆ) ဝန်ကြီးအဖွဲ့ဝင်များက မိမိတို့အထဲမှ ဝန်ကြီးချုပ် ရွေးချယ်တင်မြှောက်ရာတွင် လွှတ်တော်ပုံစံ ၃(ခ)ကို အသုံးပြုရမည်။
- (ဇ) လွှတ်တော် ကိုယ်စားလှယ်များက ပြည်သူ့တရားသူကြီးအဖွဲ့ဝင်များ ရွေးချယ် တင်မြှောက်ရာတွင် လွှတ်တော်ပုံစံ ၄(က)ကို အသုံးပြုရမည်။
- (ဈ) ပြည်သူ့တရားသူကြီး အဖွဲ့ဝင်များက မိမိတို့အထဲမှ ဥက္ကဋ္ဌ ရွေးချယ်တင်မြှောက်ရာတွင် လွှတ်တော်ပုံစံ ၄(ခ)ကို အသုံးပြုရမည်။
- (ည) လွှတ်တော် ကိုယ်စားလှယ်များက ပြည်သူ့ဥပဒေအကျိုးဆောင်အဖွဲ့ဝင်များ ရွေးချယ်တင်မြှောက်ရာတွင် လွှတ်တော်ပုံစံ ၅(က)ကို အသုံးပြုရမည်။
- (ဋ) ပြည်သူ့ဥပဒေအကျိုးဆောင် အဖွဲ့ဝင်များက မိမိတို့အထဲမှ ဥက္ကဋ္ဌ ရွေးချယ်တင်မြှောက်ရာတွင် လွှတ်တော်ပုံစံ ၅(ခ)ကို အသုံးပြုရမည်။
- (ဌ) လွှတ်တော် ကိုယ်စားလှယ်များက ပြည်သူ့လုပ်ငန်းစစ်ဆေးရေးအဖွဲ့ဝင်များ ရွေးချယ်တင်မြှောက်ရာတွင် လွှတ်တော်ပုံစံ ၆(က)ကို အသုံးပြုရမည်။

(၃) ပြည်သူ့လုပ်ငန်း စစ်ဆေးရေးအဖွဲ့ဝင်များက မိမိတို့ အထဲမှဥက္ကဋ္ဌရွေးချယ်တင်မြှောက်ရာတွင် လွှတ်တော် ပုံစံ ၆(ခ)ကို အသုံးပြုရမည်။

(၄) လွှတ်တော်ကိုယ်စားလှယ်များက ပြည်သူ့လွှတ်တော် ရေးရာကော်မတီဝင်များ ရွေးချယ် တင်မြှောက်ရာ တွင် လွှတ်တော်ပုံစံ ၇ ကို အသုံးပြုရမည်။

၂။ (က) ဆန္ဒမဲများရေတွက်ရာတွင် လွှတ်တော်ပုံစံ ၈ နှင့်လွှတ် တော်ပုံစံ ၉ တို့ကို အသုံးပြုရမည်။ ထိုပုံစံများတွင် ဆန္ဒမဲ ရေတွက်သူ၊ အတည်ပြုသူနှင့် အလှည့်ကျ သဘာပတိတို့က မှန်ကန်ကြောင်း လက်မှတ်ရေးထိုးရ မည်။

(ခ) တဦးချင်း ရရှိသော ဆန္ဒမဲ အရေအတွက် အများ အနည်းအလိုက် အမည်စာရင်း ပြုစုရာတွင် လွှတ် တော်ပုံစံ ၁၀ ကို အသုံးပြုရမည်။ ထိုပုံစံတွင် ဆန္ဒမဲ ရေတွက်သူ၊ အတည်ပြုသူနှင့် အလှည့်ကျသဘာပတိ တို့က မှန်ကန်ကြောင်း လက်မှတ်ရေးထိုးရမည်။

၃။ ရွေးချယ် တင်မြှောက်ခြင်း ခံရသူများ၏ အမည်စာရင်းကို ဖြည့်သွင်းရာတွင် လွှတ်တော်ပုံစံ ၁၁ (က)ကို အသုံးပြုရမည်။ ယင်းပုံစံ ဖြည့်သွင်းရာတွင် ပထမအကြိမ်ဆန္ဒပေးပွဲ၌ သတ်မှတ်ထား သည့်ဆန္ဒမဲထက်တက်ကျော် ရရှိသူများ၏ အမည်များကို ရှေးဦးစွာ ထည့်သွင်းရမည်။ ထပ်မံကျင်းပသော ဆန္ဒပေးပွဲများ၌ ရွေးချယ် တင်မြှောက်ခြင်းခံရသူများ၏ အမည်များကိုပထမအကြိမ် ဆန္ဒပေး ပွဲတွင်ရွေးချယ်တင်မြှောက်ခြင်း ခံရသူများ၏အမည်စာရင်းနောက် မှသာ ယင်းတို့ရရှိသော ဆန္ဒမဲ အများအနည်းအလိုက်ထည့်သွင်း ရမည်။

၄။ ရွေးချယ် တင်မြှောက်ခြင်း ခံရသူများ၏ အမည်စာရင်း ကြေညာရာတွင် လွှတ်တော်ပုံစံ ၁၁(ခ)ကို အသုံးပြုရမည်။

၅။ လွှတ်တော်ပုံစံ ၁၁(က) နှင့် ၁၁ (ခ) များတွင် ဆန္ဒပဲ
ရေတွက်သူ၊ အတည်ပြုသူနှင့် အလှည့်ကျသဘာပတိတို့က မှန်ကန်
ကြောင်း လက်မှတ်ရေးထိုးရမည်။

လွှတ်တော်ပုံစံ ၁(က)

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်

ပြည်သူ့လွှတ်တော်

ဆန္ဒပေးကပ်ပြား

သဘာပတိအဖွဲ့ဝင်ရွေးချယ်တင်မြှောက်ခြင်း

ပြည်နယ် / တိုင်းအလိုက် သဘာပတိအဖွဲ့ဝင် တဦးကျစီ ရွေးချယ်
တင်မြှောက်ခြင်း

(.....ပြည်နယ် / တိုင်း)

၁။ အဆိုတင်သွင်းခြင်းခံရသူအမည်

မဲဆန္ဒနယ်

.....

.....

၂။ အဆိုတင်သွင်းသူအမည်

မဲဆန္ဒနယ်

ထိုးမြဲလက်မှတ်

.....

.....

.....

၃။ ထောက်ခံသူအမည်

မဲဆန္ဒနယ်

ထိုးမြဲလက်မှတ်

.....

.....

.....

အထက်ဖော်ပြပါ ပြည်သူ့လွှတ်တော်ကိုယ်စားလှယ်.....
အား သဘာပတိ အဖွဲ့ဝင်အဖြစ်.....ပြည်နယ် / တိုင်းမှ
ပြည်သူ့လွှတ်တော်ကိုယ်စားလှယ်များက တညီတညွတ်တည်းရွေးချယ်တင်မြှောက်
ကြပါကြောင်း။

ဦးဆောင်သူ

(.....အစည်းအဝေးသဘာပတိအဖွဲ့ဝင်)

အမည်.....

မဲဆန္ဒနယ်.....

လွှတ်တော်ပုံစံ ၁ (ခ)

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်
ပြည်သူ့လွှတ်တော်
ဆန္ဒပေးကပ်ပြား
သဘာပတိအဖွဲ့ဝင်ရွေးချယ်တင်မြှောက်ခြင်း

_____ ပြည်နယ်
_____ တိုင်း မှအောက်ပါ ပြည်သူ့လွှတ်တော် ကိုယ်စားလှယ်များ
ထဲမှ ၁ ဦးကို ဆန္ဒပြုလျှင် အမှန် (✓) အမှတ်အသားပြု၍ ဆန္ဒမပြုလျှင်
ကြက်ခြေခတ် (×) အမှတ်အသားပြုရန်ဖြစ်သည်။

အမှတ် စဉ်	အမည်	အလုပ်အကိုင်/ တာဝန်	မဲဆန္ဒနယ်	လူမျိုး	ဆန္ဒပြု/မပြု (✓) (×)

လွှတ်တော်ပုံစံ ၂ (က)

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်
ပြည်သူ့လွှတ်တော်
ဆန္ဒပေးကပ်ပြား
ပြည်နယ် / တိုင်းအလိုက် နိုင်ငံတော်ကောင်စီဝင်ရွေးချယ်
တင်မြှောက်ခြင်း

အမှတ် စဉ်	အမည်	အလုပ်အကိုင်/ တာဝန်	မဲဆန္ဒနယ်	လူမျိုး	ဆန္ဒပြု/မပြု (√) (×)

လွှတ်တော်ပုံစံ ၂(ခ)

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်

ပြည်သူ့လွှတ်တော်

ဆန္ဒပေးကပ်ပြား

လွှတ်တော်ကိုယ်စားလှယ်အားလုံးက နိုင်ငံတော်ကောင်စီဝင်များ

ရွေးချယ်တင်မြှောက်ခြင်း

အမှတ် စဉ်	အမည်	အလုပ်အကိုင်/ တာဝန်	ခဲဆန္ဒနယ်	လူမျိုး	ဆန္ဒပြု/မပြု (√) (×)

လွှတ်တော်ပုံစံ ၂(ဆ)

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်

ပြည်သူ့လွှတ်တော်

ဆန္ဒပေးကပ်ပြား

နိုင်ငံတော်ကောင်စီအတွင်းရေးမှူး ရွေးချယ်တင်မြှောက်ခြင်း

အောက်ပါ နိုင်ငံတော် ကောင်စီဝင် ၂၇ ဦးထဲမှ ၁ ဦးကို ဆန္ဒပြုလျှင် အမှန်(✓)အမှတ်အသားပြုရန်ဖြစ်သည်။

အမှတ် စဉ်	အမည်	အလုပ်အကိုင်/ တာဝန်	မဲဆန္ဒနယ်	လူမျိုး	ဆန္ဒပြု/မပြု (✓) (×)

လွှတ်တော်ပုံစံ ၃ (က)

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်
ပြည်သူ့လွှတ်တော်
ဆန္ဒပေးကပ်ပြား
ဝန်ကြီးအဖွဲ့ဝင်များ ရွေးချယ်တင်မြှောက်ခြင်း

အမှတ် စဉ်	အမည်	အလုပ်အကိုင်/ တာဝန်	မဲဆန္ဒနယ်	လူမျိုး	ဆန္ဒပြု/မပြု (√) (×)

လွှတ်တော်ပုံစံ ၃(ခ)

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်

ပြည်သူ့လွှတ်တော်

ဆန္ဒပေးကပ်ပြား

ဝန်ကြီးချုပ် ရွေးချယ်တင်မြှောက်ခြင်း

အမှတ် စဉ်	အမည်	အလုပ်အကိုင်/ တာဝန်	မဲဆန္ဒနယ်	လူမျိုး	ဆန္ဒပြု/မပြု (√) (×)

လွှတ်တော်ပုံစံ ၄ (က)

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်
ပြည်သူ့လွှတ်တော်
ဆန္ဒပေးကပ်ပြား
ပြည်သူတရားသူကြီးအဖွဲ့ဝင်များ ရွေးချယ်တင်မြှောက်ခြင်း

အမှတ် စဉ်	အမည်	အလုပ်အကိုင်/ တာဝန်	မဲဆန္ဒနယ်	လူမျိုး	ဆန္ဒပြု/မပြု (√) (×)

လွှတ်တော်ပုံစံ ၄ (ခ)

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်

ပြည်သူ့လွှတ်တော်

ဆန္ဒပေးကပ်ပြား

ပြည်သူတရားသူကြီးအဖွဲ့ဥက္ကဋ္ဌ ရွေးချယ်တင်မြှောက်ခြင်း

အမှတ် စဉ်	အမည်	အလုပ်အကိုင်/ တာဝန်	မဲဆန္ဒနယ်	လူမျိုး	ဆန္ဒပြု/မပြု (√) (x)

လွှတ်တော်ပုံစံ ၅ (က)

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်

ပြည်သူ့လွှတ်တော်

ဆန္ဒပေးကပ်ပြား

ပြည်သူ့ဥပဒေအကျိုးဆောင်အဖွဲ့ဝင်များ ရွေးချယ်တင်မြှောက်ခြင်း

အမှတ် စဉ်	အမည်	အလုပ်အကိုင်/ တာဝန်	မဲဆန္ဒနယ်	လူမျိုး	ဆန္ဒပြု/မပြု (√) (×)

လွှတ်တော်ပုံစံ ၆ (က)

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်

ပြည်သူ့လွှတ်တော်

ဆန္ဒပေးကော်ပွား

ပြည်သူ့လွှတ်တော်၏ဆန္ဒပေးအဖွဲ့ဝင်များ ရွေးချယ်တင်မြှောက်ခြင်း

အမှတ် စဉ်	အမည်	အလုပ်အကိုင်/ တာဝန်	မဲဆန္ဒနယ်	လူမျိုး	ဆန္ဒပြု/မပြု (√) (×)

လွှတ်တော်ပုံစံ ၆ (ခ)

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်

ပြည်သူ့လွှတ်တော်

ဆန္ဒပေးကပ်ပြား

ပြည်သူ့လုပ်ငန်းစစ်ဆေးရေးအဖွဲ့ ဥက္ကဋ္ဌ ရွေးချယ်ထင်မြှောက်ခြင်း

အမှတ် စဉ်	အမည်	အလုပ်အကိုင်/ တာဝန်	မဲဆန္ဒနယ်	လူမျိုး	ဆန္ဒပြု/မပြု (√) (x)

လွှတ်တော်ပုံစံ ၁၀

စာရွက်အမှတ်စဉ် ()

တဦးချင်းရရှိသောဆန္ဒမဲအများအနည်းအလိုက်အမည်စာရင်း
ဆန္ဒမဲပေးခွင့်ရှိသူဦးရေ ()

အမှတ် စဉ်	အမည်		ဆန္ဒမဲ ရရှိပေါင်း	မှတ်ချက်

အထက်ပါအတိုင်းရေးသွင်းရာတွင်
မှန်ကန်ကြောင်းထပ်ဆင့်အတည်ပြုသည်။

ယခင်သဘာပတိ/အလှည့်ကျ
အဘာဗတိလက်မှတ်

အတည်ပြုသူ
လက်မှတ်

ဆန္ဒမဲရေးရာဇာတ်သူ
လက်မှတ်

အမည် _____ အမည် _____ အမည် _____

ရက်စွဲ _____ ရက်စွဲ _____ ရက်စွဲ _____

လွှတ်တော်ပုံစံ ၁၁ (က)

စာရွက်အမှတ်စဉ် ()

ရွေးချယ်တင်မြှောက်ခြင်းခံရသော _____ များစာရင်

အမှတ် စဉ်	အမည်	ရရှိသည့် ဆန္ဒမဲ	ပြည်နယ်/တိုင်း	မဲဆန္ဒနယ်

အထက်ပါအတိုင်းရေးသွင်းရာတွင်
မှန်ကန်ကြောင်းထပ်ဆင့်အတည်ပြုသည်။

ယာယီသဘာပတိ / အလှည့်ကျ
သဘာပတိလက်မှတ်

အတည်ပြုသူ
လက်မှတ်

ဆန္ဒမဲချေဘွက်သူ
လက်မှတ်

အမည် _____ အမည် _____ အမည် _____

ရက်စွဲ _____ ရက်စွဲ _____ ရက်စွဲ _____

လွှတ်တော်ပုံစံ ၁၁ (ခ)

စာရွက်အမှတ်စဉ် ()

ရွေးချယ်တင်မြှောက်ခြင်းခံရသော _____

များအားကြေညာသည့်စာရင်း

(အကွေ့ရာစဉ်အလိုက်)

အမှတ် စဉ်	အမည်	ပြည်နယ်/တိုင်း	မဲဆန္ဒနယ်

အထက်ပါအတိုင်းရေးသွင်းရာတွင်
မှန်ကန်ကြောင်းထပ်ဆင့်အတည်ပြုသည်။

ယာယီသဘာပတိ / အလှည့်ကျ အတည်ပြုသူ ဆန္ဒမဲရေတွက်သူ
သဘာပတိလက်မှတ် လက်မှတ် လက်မှတ်

အမည် _____ အမည် _____ အမည် _____
ရက်စွဲ _____ ရက်စွဲ _____ ရက်စွဲ _____